

एक नजर

सरकार 35 रुपये किलो बेच रही प्याज, 19 शहरों में बढ़ाई बफर स्टॉक की सप्लाई

नई दिल्ली। केंद्र सरकार ने प्याज की बढ़ती कीमत पर नियंत्रण के लिए ठोस कदम उठाए हैं। सरकार ने नासिक से ‘कांदा एक्सप्रेस’ के जरिए आ रहे प्याज के बफर स्टॉक को चरणबद्ध तरीके से जारी करना शुरू कर दिया है। देश के 19 प्रमुख शहरों में 35 रुपये किलोग्राम की दर से प्याज बेचा जा रहा है। उपभोक्ता मामले, खाद्य और सार्वजनिक वितरण मंत्रालय ने मंगलवार को जारी एक बयान में बताया कि बढ़ती कीमतों को नियंत्रित करने और त्योहारी सीजन से पहले उपलब्धता सुनिश्चित करने के लिए सरकार ने बफर स्टॉक से प्याज को चरणबद्ध तरीके से जारी करना शुरू कर दिया है। मंत्रालय ने बताया कि देश में प्याज की पर्याप्त उपलब्धता है और मौसमी कीमतों के दबाव को नियंत्रित करने के लिए ‘कांदा एक्सप्रेस’ और सड़क परिवहन के माध्यम से बफर स्टॉक से प्याज को चरणबद्ध और लक्षित तरीके से जारी करना शुरू कर दिया गया है। प्याज की व्यापक उपलब्धता को सुनिश्चित करने के लिए 30 से भी अधिक ट्रक रोजे गए हैं, जिससे 19 शहरों में खुदरा बाजार में हस्तक्षेप के प्रयास काफी बढ़ गए हैं। मंत्रालय ने कहा कि मूल्य स्थिराकरण कोष (पीएसएफ) के तहत रखे गए प्याज के बफर स्टॉक से आपूर्ति 24 अगस्त से भारतीय राष्ट्रीय कृषि सहकारी विपणन संघ लिमिटेड (नेफेड) और भारतीय राष्ट्रीय सहकारी उपभोक्ता संघ लिमिटेड (एनसीसीएफ) के जरिए से शुरू हुई है। इसके तहत नासिक से कांदा एक्सप्रेस की दो खेपें भेजी गई हैं। इसमें 450 मीट्रिक टन प्याज की पहली खेप 27 अगस्त को देर रात नई दिल्ली पहुंची। इसमें से 140 मीट्रिक टन प्याज वाराणसी, लखनऊ, चंडीगढ़ और अमृतसर में और बाकी बचा दिल्ली-एनसीआर क्षेत्र में वितरित किया गया। वहीं, 840 मीट्रिक टन प्याज से लदी दूसरी रेलगाड़ी 31 अगस्त को चेन्नई पहुंची।

दुनिया में प्राकृतिक खेती उत्पादों की बढ़ती मांग किसानों के लिए बड़ा अवसर: शिवराज

नई दिल्ली। केंद्रीय कृषि एवं किसान कल्याण तथा ग्रामीण विकास मंत्री शिवराज सिंह चौहान ने कहा कि दुनिया में प्राकृतिक खेती उत्पादों की बढ़ती मांग भारत के किसानों के लिए बड़ा अवसर है। प्राकृतिक खेती के विस्तार, किसानों की आय वृद्धि करने के लिए समग्र प्रयास आवश्यक है। उन्होंने कहा कि प्राकृतिक खेती को व्यापक जन-आंदोलन के रूप में विकसित करने के लिए केंद्र और राज्यों को समन्वित रूप से कार्य करना होगा, जिससे किसानों की आय बढ़े, कृषि लागत कम हो और देश में टिकाऊ कृषि प्रणाली को बढ़ावा मिल सके। कृषि मंत्री चौहान मंगलवार को मंत्रालय में आयोजित बैठक के दौरान प्राकृतिक खेती से संबंधित विभिन्न कार्यक्रमों एवं राष्ट्रीय प्राकृतिक कृषि मिशन की प्रगति की समीक्षा कर रहे थे। उन्होंने प्राकृतिक खेती के विस्तार, किसानों के पंजीकरण एवं प्रमाणन, गु्वा स्वास्थ्य प्रबंधन, प्रशिक्षण, अनुसंधान, बाजार संपर्क, किसान उत्पादक संगठनों तथा प्राकृतिक खेती के आर्थिक प्रभावों से जुड़े विभिन्न विषयों पर विस्तृत चर्चा की। बैठक में प्राकृतिक खेती के अंतर्गत अब तक हुई प्रगति, श्रम्यों में चल रही गतिविधियों, किसानों की भागीदारी तथा मिशन के आगामी लक्ष्यों पर प्रस्तुति दी गई। इसमें बताया गया कि वर्तमान में देशभर में 24 लाख से अधिक किसान प्राकृतिक खेती से जुड़े हैं। राष्ट्रीय प्राकृतिक कृषि मिशन के अंतर्गत वर्ष 2030 तक 85 लाख किसानों को प्राकृतिक खेती से जोड़ने का लक्ष्य रखा गया है।

‘सेवा संकल्प अभियान’ को जनभागीदारी का व्यापक अभियान बनाएं: योगी आदित्यनाथ

लखनऊ,एजेंसी। प्रधानमंत्री नरेन्द्र मोदी के 25 वर्षों के निरंतर सेवा काल की जनकल्याणकारी उपलब्धियों को जन-जन तक पहुंचाने और प्रत्येक नागरिक को ‘विकसित भारत 2047’ के सामूहिक राष्ट्रीय संकल्प से जोड़ने के उद्देश्य से उत्तर प्रदेश में 17 सितंबर से 17 अक्टूबर तक ‘सेवा संकल्प अभियान’ चलाया जाएगा। एक माह के इस व्यापक अभियान में 13 प्रमुख कार्यक्रमों के माध्यम से सेवा, सुशासन, गरीब कल्याण, विकास और जनभागीदारी की कहानी समाज के हर वर्ग तक पहुंचाई जाएगी। ‘आशीर्वाद का दीया’, ‘25 करोड़ बच्चों के सपनों का भारत’, ‘नमो सेवा गाथा’, ‘आंगन का उत्सव’, ‘कहानी बदलाव की’, ‘विकसित भारत संकल्प यात्रा’,



‘सेवा ज्योति यात्रा’, ‘वडनार-सेवाराणसी यात्रा’, ‘सेवा मेरा योगदान’, ‘सेवा सेतु अभियान’, ‘रंगोली राष्ट्र एवं घर-घर से राष्ट्र तक’, ‘राष्ट्रीय इन्वोवेशन चैलेंज’ और ‘जनसेवा महाकुंभ’ इसके प्रमुख कार्यक्रम होंगे। इनके साथ प्रमुख स्मारकों पर लेजर शो, प्रमुख तीर्थस्थलों पर महायज्ञ एवं

हिन्दी दैनिक समाचार पत्र

सद्भावना रुडे

आवाज़ अधिकार की

DELHIN/2014/58158

एससीओ में भारत का सुरक्षा, संपर्क, अवसर का विजन, आतंकवाद के पूरे तंत्र को ध्वस्त करने पर जोर

नई दिल्ली,एजेंसी। प्रधानमंत्री नरेंद्र मोदी ने 26वें शंघाई सहयोग संगठन (एससीओ) शिखर सम्मेलन में भारत की सोच को सुरक्षा, संपर्क और अवसर के तीन मुख्य स्तंभों पर आधारित बताया और कहा कि इसके लिए आतंकवाद के समूचे तंत्र को ध्वस्त करना जरूरी है। मोदी ने किर्गिस्तान की राजधानी बिश्केक में सोमवार को एससीओ शिखर सम्मेलन में विस्तार से भारत का दृष्टिकोण रखा। उन्होंने एससीओ के अगले 25 वर्षों के लिए भारत की सोच के तीन स्तंभ सुरक्षा, संपर्क और अवसर को आगे बढ़ाकर ठोस परिणामों में बदलने का आह्वान किया। उन्होंने कहा कि इसकी पहली आवश्यकता शांति और सुरक्षा है तथा आतंकवाद के वित्तपोषण, भर्ती, कट्टरपंथ और सुरक्षित पनाहगाहों के पूरे तंत्र को ध्वस्त करना होगा। उन्होंने कहा, ‘इसकी पहली आवश्यकता है-शांति और सुरक्षा। आतंकवाद आज भी पूरी मानवता के लिए गंभीर चुनौती बना हुआ है। इसके विरुद्ध लड़ाई में हम एक्शन-रिक्शन की सोच तक सीमित नहीं रह सकते। हमें आतंकवाद के वित्त पोषण, भर्ती , कट्टरपंथ,और सुरक्षित ठिकानों के पूरे इकोसिस्टम को ध्वस्त करना होगा। हमें एक स्वर में बोलना होगा कि इस गंभीर विषय पर दोहरे मापदंड के लिए कोई स्थान नहीं हो सकता।

उन्होंने पाकिस्तान के प्रधानमंत्री और चीन के राष्ट्रपति की मौजूदगी में जोर देकर कहा कि आतंकवाद पर दोहरे मापदंड की कोई जगह नहीं हो सकती और जो देश आतंकवाद को अपनी नीति का साधन बनाते हैं तथा आतंकियों को पनाह और समर्थन देते हैं, उन्हें स्पष्ट संदेश देना होगा कि आतंकवाद किसी के लिए रणनीतिक संपत्ति नहीं हो सकता। मोदी ने कहा कि पिछले 25 वर्षों में एससीओ ने यूरेशिया के विशाल भूभाग में संवाद और सहयोग की मजबूत परंपरा विकसित की है। अब अगले 25 वर्षों में सहयोग को स्पष्ट परिणामों में बदलना लक्ष्य होना चाहिए। उन्होंने कहा कि विश्व अनिश्चितता और अस्थिरता के दौर से गुजर रहा है और साझा भूगोल को साझा अवसरों में बदलकर लोगों के जीवन में सकारात्मक बदलाव लाना होगा। प्रधानमंत्री ने कहा कि आतंकवाद के

महिलाओं के लिए बहुत असुरक्षित बन गया है दिल्ली-एनसीआर: राहुल

नई दिल्ली,एजेंसी। कांग्रेस के पूर्व अध्यक्ष तथा लोकसभा में विपक्ष के नेता राहुल गांधी ने कहा है कि राष्ट्रीय राजधानी दिल्ली और एनसीआर महिलाओं के लिए इतना असुरक्षित हो चुका है कि एक नाबालिग बच्ची के साथ 45 किमी तक चलती स्लीपर बस में सामूहिक दुर्घम होता है लेकिन बेरोकटोक चल रही बस की कहीं कोई जांच नहीं होती। गांधी ने मंगलवार को सोशल मीडिया एक्स पर लिखा कि यह घटना ग्रेटर नोएडा से दिल्ली तक हुई। हैरानी की बात है कि पूरी दिल्ली या नोएडा पुलिस को इसकी भनक तक नहीं लगी। उन्होंने लिखा कि यह बस नोएडा-ग्रेटर नोएडा एक्सप्रेसवे, दिल्ली के रिंग रोड और सीमा से गुजर गयी लेकिन उसे एक भी जांच चौकी पर नहीं रोक गया। उन्होंने लिखा कि बस की सीटों पर पर्दे लगे थे, ताकि अंतर क्या हो रहा है, कोई देख न सके और अपराधियों में प्रशासन का कोई डर भी नहीं था। सवाल है कि निर्भया कांड के बाद इतने वर्षों और इतनी घटनाओं के बावजूद ऐसी बसों की जांच और निगरानी के नियमों का पालन क्यों नहीं




हो रहा है। कांग्रेस नेता ने कहा कि पर्दे सिर्फ उस बस में नहीं डाले गये थे, बल्कि साल दर साल सरकार द्वारा प्रशासन की नाकामियों पर डाले गये पर्दों का नतीजा है कि देश की राजधानी में भी महिलाएं सुरक्षित सफर नहीं कर सकतीं। सवाल किया कि और किन्हीं महिलाओं और बच्चियों के साथ ऐसी घटनाएं होने के बाद केंद्र और राज्य सरकारों इस व्यवस्था को ठीक करेंगी। उन्होंने पूछा कि क्या गृह मंत्री अमित शाह के अधीन दिल्ली पुलिस और उत्तर प्रदेश के मुख्यमंत्री योगी आदित्यनाथ के अधीन उत्तर प्रदेश पुलिस की जवाबदेही तय की जाएगी या इस अपराध पर भी पर्दा डाल दिया जाएगा।

दिल्ली में 400 यूनिट तक खपत वाले उपभोक्ताओं की छत पर बिना अग्रिम लागत के लगभग तीन किलोवाट तक का रूफटॉप सोलर सिस्टम

नई दिल्ली,एजेंसी। दिल्ली सरकार ने सौर ऊर्जा को घर-घर तक पहुंचाने के लिए दिल्ली सौर ऊर्जा नीति का नया संस्करण (दूसरा संशोधन) पेश किया है। नई नीति के तहत वित्त वर्ष 2025-26 में औसतन 400 यूनिट तक बिजली इस्तेमाल करने वाले घरेलू ग्राहकों के लिए 3 किलोवाट तक के रूफटॉप सोलर सिस्टम बिना किसी शुरुआती खर्च के लगाए जाएंगे। विशेष बात यह है कि 200 यूनिट तक बिजली इस्तेमाल करने वाले ग्राहक सोलर सिस्टम लगाने के बाद न सिर्फ सब्सिडी का फायदा पाते रहेंगे, बल्कि बचाई गई बिजली के बदले उन्हें एनर्जी-सेविंग इंसेंटिव भी मिलेगा।

मुख्यमंत्री ने कहा कि प्रधानमंत्री नरेन्द्र मोदी के ‘पीएम सूर्य घर: मुफ्त बिजली योजना’ के विजन को दिल्ली में और मजबूत करते हुए सरकार ने ऐसी व्यवस्था तैयार की है, जिसमें आम परिवार के लिए सोलर सिस्टम लगाना आसान और लगभग बिना



नए रास्ते खोलते हैं। हालांकि, इन प्रयासों में सभी देशों की संप्रभुता और क्षेत्रीय अखंडता का सम्मान आवश्यक है, जो एससीओ के घोषणापत्र की मूल भावना भी है। उन्होंने कहा कि आने वाले समय में सड़कों, रेलवे और हवाई गलियारों के साथ सीमा शुल्क प्रक्रियाओं को सरल बनाना, डिजिटल दस्तावेजीकरण को बढ़ावा देना और रसद नेटवर्क को अधिक दक्ष बनाना होगा। अवसर को तीसरा स्तंभ बताते हुए प्रधानमंत्री ने कहा कि एससीओ के सहयोग का लाभ सीधे लोगों तक पहुंचना चाहिए। भारत के लिए एससीओ महान सभ्यताओं, संस्कृतियों और विचारों का संगम है और अगले 25 वर्षों में लोगों के बीच संबंधों को सहयोग के केंद्र में रखना चाहिए। उन्होंने कहा कि सफलता की वास्तविक कसौटी यह होगी कि युवाओं को कितने नए अवसर मिले, उद्यमियों के लिए कितने नए बाजार खुले, किसानों को प्रौद्योगिकी का कितना लाभ मिला और नागरिकों का जीवन कितना बेहतर हुआ। प्रधानमंत्री ने कहा कि एससीओ में सहयोग केवल सरकार के नेतृत्व वाला नहीं, बल्कि लोगों के नेतृत्व वाला होना चाहिए। किर्गिस्तान की अध्यक्षता में एससीओ में युवाओं की भागीदारी पर विशेष जोर दिए जाने का उल्लेख करते हुए उन्होंने कहा कि भारत ने एससीओ में स्टार्ट-अप मंच, युवा लेखक सम्मेलन और युवा वैज्ञानिक मंच जैसी पहल की है।

वाणिज्यिक रसोई गैस सिलेंडर हुआ महंगा

नई दिल्ली,एजेंसी। तेल विपणन कंपनियों ने मंगलवार से होटल, रेस्त्रां आदि में इस्तेमाल होने वाले 19 किलोग्राम के वाणिज्यिक रसोई गैस सिलेंडर के दाम बढ़ा दिये हैं। देश की सबसे बड़ी तेल विपणन कंपनी इंडियन ऑयल कॉर्पोरेशन के अनुसार, 01 सितंबर से दिल्ली में वाणिज्यिक रसोई गैस सिलेंडर 2,747.50 रुपये का मिलेगा। अगस्त में इसकी कीमत 2,738 रुपये थी। इस प्रकार कीमत 9.50 रुपये बढ़ गयी है। इससे पहले, दिल्ली में जुलाई में इसकी कीमत में 183.5 रुपये और अगस्त में 192 रुपये की कटौती की गयी थी। कोलकाता में वाणिज्यिक एलपीजी सिलेंडर आज से 11.50 रुपये और मुंबई में 9.50 रुपये महंगा हुआ है। अब इनकी कीमत क्रमशः 2,884 रुपये और 2,701 रुपये हो गयी है। चेन्नई में 19 किलोग्राम वाले एलपीजी सिलेंडर की कीमत 10.50 रुपये बढ़ी है। अब यह 2,916.50 रुपये का हो गया है। वहीं, घरेलू उपभोग वाले 14.2 किलोग्राम के रसोई गैस सिलेंडर के दाम सात जून के बाद से स्थिर बने हुए हैं।



वित्तीय बोझ के होगा। इस नीति से दिल्ली के लोग बिजली इस्तेमाल करने के साथ-साथ बिजली भी पैदा कर सकेंगे।

मुख्यमंत्री ने मंगलवार को दिल्ली सचिवालय में आयोजित पत्रकार वार्ता में दिल्ली सोलर एनर्जी पॉलिसी-2023 (दूसरा


नीट प्रदर्शनकारियों के खिलाफ

एफआईआर सुप्रीम कोर्ट ने की रद्द

कॉंकरोच जनता पार्टी ने 5 सितंबर का मार्च टाला

नई दिल्ली,एजेंसी। उच्चतम न्यायालय ने केंद्र सरकार को मेडिकल प्रवेश परीक्षा नीट से जुड़े प्रदर्शनों पर दर्ज प्राथमिकियों को रद्द करने और परीक्षा विवाद के बाद आत्महत्या करने वाले छात्रों के परिवारों को मुआवजा देने का तंत्र तीन महीने के भीतर तैयार करने के निर्देश दिये हैं। न्यायालय के इस निर्देश के बाद कॉंकरोच जनता पार्टी (सीजेपी) ने दिल्ली में आगामी पांच सितंबर को प्रस्तावित अपना मार्च वापस लेने का ऐलान कर दिया। उच्चतम न्यायालय ने मंगलवार को 20 से 25 जुलाई के बीच हुए विरोध प्रदर्शनों के समय दर्ज आपराधिक मामलों को समाप्त करने के साथ यह भी निर्देश दिया कि राज्यों और केंद्र शासित प्रदेशों में इन घटनाओं से संबंधित प्राथमिकियों पर आगे कार्रवाई न की जाए। इतमें ऐसे मामले शामिल नहीं हैं जिन्हें न्यायालय ने अपवाद माना है।

न्यायालय के फैसले के बाद सीजेपी के मुख्य प्रवक्ता सौरव दास ने बताया कि संगठन ने मार्च वापस लेने का फैसला किया है। उन्होंने कहा, ‘सरकार के सकारात्मक आश्वासनों, उन्हें आज मिली न्यायिक विभ्रता और इस अदालत द्वारा पारित आदेश को देखते हुए सीजेपी पांच सितंबर के मार्च के आह्वान को वापस लेती है। गौरतलब है कि सीजेपी ने सरकार पर प्रदर्शनकारियों के खिलाफ मामले वापस लेने और पीड़ित परिवारों को मुआवजा देने के आश्वासनों को पूरा न करने का आरोप लगाते हुए इस प्रदर्शन का आह्वान किया था। उच्चतम न्यायालय का यह निर्देश केंद्र तथा बिहार, असम, पश्चिम बंगाल और महाराष्ट्र द्वारा दायर उन याचिकाओं के बाद आया है जिनमें



मामलों को बंद करने की मांग की गई थी। केंद्र और राज्यों ने पीठ को आश्वासन दिया कि तय विरोध प्रदर्शनों से जुड़े मामले पहले की गई प्रतिबद्धताओं के अनुसार वापस लिए जाएंगे। मुख्य न्यायाधीश सूर्यकांत की अध्यक्षता वाली पीठ ने यह भी निर्देश दिया कि 20 से 26 जुलाई के बीच की घटनाओं के संबंध में कोई नयी एफआईआर दर्ज न की जाए। हालांकि, यह छूट उन अपराधों पर लागू नहीं होगी जिन्हें अदालत ने जांच के लिए विशेष रूप से अनुमति दी है। दिल्ली पुलिस को अपनी अर्जी में शामिल उन 2,873 लोगों के खिलाफ अलग से कार्रवाई आगे बढ़ाने की अनुमति दी गई है जिन पर शारीरिक चोट पहुंचाने या संपत्ति को नुकसान पहुंचाने के आरोप हैं। अदालत ने यह भी स्पष्ट किया कि ऐसे मामलों का सामना कर रहे लोग उचित कानूनी उपाय अपनाने के हकदार होंगे। श्री दास ने कहा कि सीजेपी का हमेशा से यह मानना रहा है कि गंभीर अपराधों के आरोपी लोगों को सिर्फ इसलिए नहीं बचाया जाना चाहिए क्योंकि कथित अपराध विरोध प्रदर्शन के दौरान हुए थे।

गोगामेड़ी से लौट रहे यूपी के श्रद्धालुओं का वाहन पलवल में पलटा, छह की मौत, 17 घायल



किशनपुर, रेशमा देवी पत्नी विनोद कुमार निवासी मैनपुरी, कमला देवी निवासी रामसुधु किशनपुर, राजकुमार, महेश राम सिंह निवासी मैनपुरी और सुधा पत्नी शेर सिंह के रूप में हुई है। वाहन के पलटते ही उसमें सवार श्रद्धालुओं में चीख-पुकार मच गई। हादसे की सूचना मिलते ही सदर थाना पुलिस मौके पर पहुंची। पुलिस ने स्थानीय लोगों की मदद से घायलों को वाहन से बाहर निकाला और उपचार के लिए अस्पताल पहुंचाया। घायलों का उपचार चल रहा है। सदर सिंह यादव पुत्र हाकिम सिंह निवासी चंदा

सूचना मिलते ही पुलिस टीम मौके पर पहुंच गई थी। घायलों को अस्पताल पहुंचाया गया। पुलिस ने मृतकों के शवों को जिला अस्पताल की मोर्चरी में रखवाकर मामले की जांच शुरू कर दी है। प्रारंभिक जानकारी में चालक को नींद की झपकी आने के कारण वाहन से नियंत्रण खोने की आशंका जताई जा रही है। हादसे के बाद चालक मौके से फरार हो गया। पुलिस उसकी तलाश कर रही है। हादसे के वास्तविक कारणों और वाहन चालक की भूमिका की जांच की जा रही है।

लिए कैबिनेट में यह महत्वपूर्ण निर्णय लिया है। दिल्ली में सौर ऊर्जा की संभावनाएं बहुत अधिक हैं और सरकार का लक्ष्य केवल बिजली बिल कम करना नहीं, बल्कि दिल्ली के घरों को बिजली पैदा करने वाला घर बनाना है। प्रेस वार्ता के दौरान दिल्ली के ऊर्जा मंत्री आशीष सूद भी उपस्थित रहे। मुख्यमंत्री ने बताया कि नई व्यवस्था के तहत 400 यूनिट तक की औसत मासिक बिजली खपत वाले पात्र घरेलू उपभोक्ताओं को, सोलर सिस्टम की स्थापना की तकनीकी व्यवहार्यता के आधार पर, 3 किलोवाट तक का रूफटॉप सोलर सिस्टम बिना किसी अग्रिम लागत के उपलब्ध कराया जाएगा। केंद्र सरकार की ओर से मिलने वाली 78,000 रुपये की सब्सिडी के साथ दिल्ली सरकार भी 78,000 रुपये की पूंजीगत सब्सिडी देगी। इसके अलावा, दिल्ली सरकार अतिरिक्त टॉप-अप के माध्यम से सब्सिडी और सोलर प्लॉट की टेंडर में तय लागत के बीच के अंतर को भी पूरा करेगी।

एक नजर

एप्पल कस्टमर सर्विस के नाम पर अमेरिकी नागरिकों से ढ़गी के 11 आरोपी काबू

गुरुग्राम,एजेंसी। फर्जी एप्पल कस्टमर सर्विस बनकर अमेरिका के नागरिकों से करोड़ों की ठगी कर ली गई। इस तरह से ठगी करने वाले फर्जी कॉल सेंटर का गुरुग्राम साइबर क्राइम पुलिस ने भंडाफोड़ किया है। पुलिस ने मंगलवार को पालम विहार से 11 आरोपियों को काबू किया है। पुलिस थाना साइबर अपराध पश्चिम को सूचना मिली थी कि प्लॉट नंबर-1208, जे-ब्लॉक पालम विहार में बिना अनुमति फर्जी कॉल सेंटर चल रहा है। सूचना पर एक सितंबर को रेड की गई। मौके पर आरोपी लैपटॉप, हेडफोन/माइक और मोबाइल फोन पर एक्स लाइट डायलर और एपल फेस टाइम के जरिए अंग्रेजी में विदेशी नागरिकों से बात करते मिले। गिरफ्तार आरोपियों की पहचान प्रितपाल सिंह (सुभाष नगर, दिल्ली), मोहम्मद रिजान अंसारी (सदर बाजार, दिल्ली), चैतन्य गोवल (सेंट्रल दिल्ली), मनीष (भद्रक, ओडिशा), शाहरुख अंसारी (सदर बाजार), संजीव पांडे (आजादपुर), शिवम (वजीराबाद), आदित्य (उत्तम नगर), दीपक त्रिवेदी (उत्तम नगर), वरुण गौतम (उत्तम नगर) और नीरज (रोहतक, हरियाणा) के रूप में हुई। थाना साइबर अपराध पश्चिम में आरोपियों के खिलाफ केस दर्ज किया गया है। पृछ्ताछ में पता चला कि प्रितपाल सिंह कॉल सेंटर का टीम लीडर था। आरोपी करीब तीन महीने से मकान हारिए पर लेकर कॉल सेंटर चला रहे थे। सभी कॉलर कमीशन पर रखे गए थे। मुख्य संचालक एक अन्य व्यक्ति है। आरोपी अमेरिकी नागरिकों को मोबाइल में वायरस/तकनीकी समस्या का झंसा देकर वरुंचुअल टोल फ्री नंबर पर कॉल करवाते थे। खुद को एपल का कर्मचारी बताकर उनकी समस्या सुलझाने के नाम पर फेडरल ट्रेड कमीशन का फर्जी पत्र दिखाकर डराते थे और 10,000 से 20,000 डॉलर की ठगी करते थे। रकम विदेशी बैंक खाते में ट्रांसफर करवाते और गिफ्ट वाउचर/कार्ड के नंबर भी ले लेते थे। पुलिस ने मौके से नौ लैपटॉप, 20 मोबाइल फोन, दो हेडफोन/माइक, दो कार, एक बाइक और एक स्कूटी बरामद की है।

नूंह में 14 सितंबर तक चलेगा कुष्ठ रोगी पहचान अभियान

नूंह,एजेंसी। स्वास्थ्य विभाग की ओर से जिले के नूंह और पुन्हाना क्षेत्र में 1 से 14 सितंबर तक कुष्ठ रोगी पहचान अभियान एवं शहरी कुष्ठ नियंत्रण कार्यक्रम चलाया जाएगा। अभियान के दौरान आशा कार्यकर्ताओं और पुरुष स्वयंसेवकों की टीमों घर-घर जाकर कुष्ठ रोग के संभावित मरीजों की पहचान करेंगे। इसके बाद संदिग्ध मरीजों की जांच कर उन्हें आवश्यक उपचार उपलब्ध कराया जाएगा। सिविल सर्जन डॉ. ज्योत्सना ने मंगलवार को बताया कि कुष्ठ रोग से घबराने की जरूरत नहीं है। यह जीवाणु जनित रोग है, जो मुख्य रूप से त्वचा और नसों को प्रभावित करता है। समय पर बीमारी की पहचान और पूरा उपचार मिलने पर मरीज पूरी तरह स्वस्थ हो सकता है। उपचार में देरी होने पर स्थायी विकलांगता का खतरा बढ़ सकता है।

उन्होंने बताया कि त्वचा पर सफेद या तांबे जैसे रंग के धब्बे, धब्बे वाले स्थान पर संवेदना कम होना या खम होना, पसीना और बाल कम होना कुष्ठ रोग के प्रमुख लक्षण हैं। इसके अलावा हाथ-पैर में सुनपन, झगझनाहट या कमजोरी तथा हाथ, पैर, आंख या चेहरे पर सूजन अथवा गांठ भी बीमारी के संभावित संकेत हो सकते हैं। सिविल सर्जन ने कहा कि किसी व्यक्ति में ऐसे लक्षण दिखाई देने पर बीमारी को छिपाने के बजाय तुरंत नजदीकी सरकारी स्वास्थ्य केंद्र पर जांच करवानी चाहिए। उन्होंने बताया कि कुष्ठ रोग की जांच और उपचार सरकारी स्वास्थ्य केंद्रों पर पूरी तरह नि:शुल्क उपलब्ध है। मरीजों का उपचार बड़-दवा चिकित्सा पद्धति से किया जाता है। उन्होंने जिला वासियों से अभियान के दौरान स्वास्थ्य विभाग की टीमों का सहयोग करने की अपील की। साथ ही परिवार और आसपास के लोगों में कुष्ठ रोग के संभावित लक्षण दिखाई देने पर उन्हें जांच के लिए प्रेरित करने को कहा। उन्होंने कहा कि समय पर जांच और नियमित उपचार से बीमारी के साथ-साथ इससे होने वाली विकलांगता को भी रोका जा सकता है।

फरीदाबाद पुलिस ने 11 लाख के 38 गुमशुदा मोबाइल फोन किए बरामद

फरीदाबाद। एनआईटी जोन की साइबर सेल ने तकनीकी संसाधनों का प्रभावी उपयोग करते हुए 11 लाख रुपये से अधिक कीमत के 38 गुमशुदा मोबाइल फोन बरामद कर उनके वास्तविक मालिकों को लौटाने में सफलता हासिल की है। बरामद किए गए मोबाइल फोन मंगलवार को डीसीपी एनआईटी उत्तम द्वारा अपने कार्यालय में उनके वास्तविक मालिकों को विधिवत सुपुर्द किये गए। लंबे समय से अपने गुम हुए मोबाइल फोन के मिलने की उम्मीद छोड़ चुके लोगों के लिए यह खुशी का अवसर रहा। मोबाइल फोन प्राप्त करने वाले नागरिकों ने फरीदाबाद पुलिस की कार्यप्रणाली की सराहना करते हुए पुलिस का आभार व्यक्त किया। पुलिस प्रवक्ता ने बताया कि गुमशुदा मोबाइल फोन की तलाश के लिए एनआईटी जॉन की साइबर सेल द्वारा केंद्र सरकार के सीईआरआर पोर्टल पर दर्ज शिकायतों का तकनीकी विश्लेषण किया गया। टीम ने मोबाइल फोन के आईएमईआई नंबर, डिजिटल ट्रैकिंग, नेटवर्क संबंधी तकनीकी जानकारी एवं अन्य आधुनिक संसाधनों की सहायता से फोन की पहचान की। विभिन्न स्थानों पर मोबाइल फोन की लोकेशन एवं उपयोग संबंधी जानकारी मिलने के बाद आवश्यक कार्रवाई करते हुए उन्हें बरामद किया गया है।

शराब के नशे में रील देखते हुए चला रहा था ट्राला, यमुना एक्सप्रेसवे हादसे में 4 की मौत का जिम्मेदार गिरफ्तार

जेवर,एजेंसी। यमुना एक्सप्रेसवे पर रविवार को चार लोगों की जान लेने वाले भीषण हादसे की पुलिस जांच में चालक की घोर लापरवाही सामने आई है। पुलिस पृछ्ताछ के अनुसार आरोपित चालक शराब के नशे में मोबाइल पर रील देखते हुए ट्राला चला रहा था। साबौता कट के पास उसने अचानक तेज रफ्तार में ट्राला दाईं ओर मोड़ दिया। नियंत्रण बिगड़ने पर ट्राला एक्सप्रेसवे के बीच लगे दो क्रैश बीम बैरियर तोड़ता हुआ दूसरी लेन में पहुंच गया और सामने से आ रहे तीन वाहनों को चपेट में ले लिया। हादसे में चार लोगों की मौत हो गई, जबकि तीन गंभीर रूप से घायल हो गए।

हादसे के बाद चालक मौके से ट्राला लेकर भागने लगा। लोगों ने पीछा किया तो उसने 315 बोर का तमंचा लहराकर गोली मारने की धमकी दी। पुलिस ने घेराबंदी कर



आरोपित को तमंचे के साथ गिरफ्तार कर लिया। न्यायालय में पेश करने के बाद उसे

संक्रामक रोगों का हॉटस्पॉट बना मेरठ मंडल, स्वाइन फ्लू-डेंगू के 435 मामले आए सामने



गाजियाबाद। शासन स्तर से आये दिन जारी होने वाले दिशा निर्देशों के बाद भी एक जुलाई से शुरू होकर 31 जुलाई तक संचालित होने वाला डोर टू डोर संचारी रोग नियंत्रण अभियान बेअसर हो रहा है। कम से कम मेरठ मंडल के छह जिलों की ताजा रिपोर्ट से तो यह साफ लगता है। 31 अगस्त देर शाम को जारी की गई रिपोर्ट बयां कर रही है कि मेरठ मंडल संक्रामक रोगों का हाट स्वांग बनता जा रहा है। मेरठ मंडल में स्वाइन फ्लू के स्या डेंगू ने भी पैर पसारने शुरू कर दिये हैं।अगस्त तक मंडल के छह जिलों में स्वाइन फ्लू के 302 और डेंगू के 133 केस मिल चुके हैं। मलेरिया के

83,स्क़्रब टायफस के 25,लेटोस्पायरोसिस के 27 और चिकनगुनिया का भी एक केस मिल चुका है। खास बात यह है कि शासन स्तर से रोज समीक्षा होने के बाद भी संचारी रोगों पर नियंत्रण नहीं हो पा रहा है। सर्वे भी कमजोर पड़ रहा है। अधिकांश केस प्राइवेट लैबों में जांच के बाद पुष्ट किये जा रहे हैं। जिले वार गठित सर्विलांस विंग और मलेरिया अनुभाग की गतिविधियां भी संचारी रोग बढ़ने पर सवालों के दायरे में आ रही हैं। हर साल सर्वे एवं एंटी लार्वा स्प्रे और लार्वा नष्ट करने के लिये ब्रोड चेकर रखे जाते हैं। कीटनाशक दवाओं का छिड़काव भी कराया जाता है।

महिला थाना एवं परामर्श केंद्र की पहल से बिखरे 41 परिवारों में लौटी खुशियां

बागपत,एजेंसी। उत्तर प्रदेश के जनपद बागपत में महिला थाना एवं महिला परामर्श केंद्र की कर्मचारियों के सहयोग से पारिवारिक विवादों के समाधान निस्तारण किया गया। इस वजह से एक बार फिर 41 परिवारों में खुशियां लौटी है। पुलिस अधीक्षक सूरज कुमार ने इसको सामाजिक परिवेश में पुलिस की महत्वपूर्ण भागेदारी बताया है। पुलिस अधीक्षक कार्यालय से मंगलवार को जारी सूचना में बताया कि अगस्त-2026 के दौरान प्राप्त विभिन्न शिकायतों पर गंभीरता से सुनवाई करते हुए विस्तृत काउंसलिंग की गई। इस दौरान पारिवारिक विवादों से जुड़े मामलों में दोनों पक्षों को आमने-सामने बैठाकर संवाद स्थापित कराया गया। काउंसलरों ने सभी की बातों को सुनकर उन्हें समझाया और उनके आपसी मतभेदों को दूर करने का प्रयास किया गया, जिससे कई टूटते परिवार पुनः एक साथ आने को तैयार हुए।

सकारात्मक पहल के परिणामस्वरूप कुल 41 पारिवारिक विवादों का सफलतापूर्वक निस्तारण किया गया। समझौता प्रक्रिया पूर्ण होने के बाद सभी परिवारों को आपसी सहमति से पुनः एकजुट किया गया और उनके उज्ज्वल, सुखद एवं

गुरुग्राम के डीटीपी को सूचना आयोग ने लगाया जुर्माना, अनुशासन की ट्रेनिंग देने की सिफारिश

गुरुग्राम। गुरुग्राम शहर में कब्जे तोड़ने को लेकर खौफ का पर्याय बने नगर निगम के डीटीपी एवं नोडल अधिकारी आरएस बाट पर सूचना आयोग ने सख्ती दिखाई है। आयोग की ओर से डीटीपी पर 25 हजार रुपये जुर्माना लगाया गया है। उन पर आरटीआई के माध्यम से मांगी गई जानकारी देने में लापरवाही पर यह कार्रवाई की गई। राज्य सूचना आयुक्त डॉ. अजय सुग की ओर से हरियाणा के अतिरिक्त मुख्य सचिव को सिफारिश की है कि आरएस बाट को हरियाणा लोक प्रशासन संस्थान (हिपा) में भेजकर कर्तव्य निर्वहन और कानून की विशेष ट्रेनिंग दिलाई जाए।

आयोग ने कहा कि उन्हें कानून और अनुशासन सिखाने की जरूरत है। मामला चार जनवरी 2022 की एक आरटीआई का है। आरटीआई कार्यकर्ता भारत जैन ने नगर एवं ग्राम आयोजना विभाग से 2007 से 2016 के बीच स्वीकृत गुप्त हाइसिंग प्रोजेक्ट्स के लिए आंशिक कब्जा सर्टिफिकेट जारी करने के नियमों की बिंदु अनुसार जानकारी मांगी थी। आयोग ने 13 जुलाई 2023 को ही दो सप्ताह में जानकारी देने का आदेश दिया था, लेकिन विभाग

की ओर से देरी की जाती रही। आरएस बाट ने आयोग में दलौल दी कि संबंधित नियम, नीतियां वेबसाइट पर उपलब्ध हैं और आवेदक को रिकॉर्ड निरीक्षण का मौका भी दिया गया था। आयोग ने तर्क खारिज करते हुए कहा कि यदि नागरिक ने विशिष्ट जानकारी मांगी है और वह विभाग के पास उपलब्ध है, तो जनसूचना अधिकारी को प्रत्येक बिंदु पर स्पष्ट जवाब देना होगा। केवल वेबसाइट का हवाला देकर जिम्मेदारी से पल्ला नहीं झाड़ा जा सकता। सुनवाई में यह पता चला कि डीटीपी आरएस बाट को कई अवसर दिए गए, लेकिन वे बार-बार सुनवाई से नदारद रहे। 30 जुलाई 2026 के आदेश के बाद भी निदेशक को उनकी उपस्थिति सुनिश्चित करने के निर्देश देने पड़े। आयुक्त ने कहा कि वैधानिक प्राधिकरण के निर्देश सलाह नहीं होते, उनका पालन करना सरकारी पद का अनिवार्य दायित्व है। जुर्माना राशि तीन महीने में वसूलनी होगी। ट्रेनिंग में कानून के अनुसार ड्यूटी, वैधानिक अर्थारिटी के निर्देशों का पालन, इंस्टीट्यूशनल डिसिप्लिन, रिकॉर्ड मैनेजमेंट और जवाबदेही जैसे विषय शामिल करने को कहा गया है।

अशोक कुमार, सदभावना टुडे

नोएडा। अगाहपुर से एनएसईजेड सेक्टर-82 तक बने 5.5 किलोमीटर लंबे भंगेल एलिवेटेड रोड पर नॉइज बैरियर लगाया जाएगा। इसके लिए जारी किए गए टेंडर में पांच कंपनियों ने भाग लिया है, जिनके दस्तावेजों का परीक्षण किया जा रहा है। चयनित कंपनी के काम का अवाई होते ही नॉइज बैरियर लगाने का कार्य प्रारंभ होगा।इससे एलिवेटेड रोड के दोनों तरफ लाखों लोगों को लाभ होगा।

नॉइज बैरियर के लिए 18.81 करोड़ रुपये खर्च किए जाएंगे। यह एलिवेटेड रोड अगाहपुर, सेक्टर-40, 49, 48, 107 बरोला और भंगेल गांव की आबादी के बीच से गुजरता है। ट्रैफिक के शोर से प्रभावित आसपास के सेक्टर और गांव के निवासियों की समस्याओं को ध्यान में रखते हुए नोएडा प्राधिकरण ने यह योजना बनाई है। प्राधिकरण एक एजेंसी का चयन करेगा, जिसे यह कार्य पूरा करने के लिए दो महीने का समय दिया जाएगा। साइड बैरियर की ऊंचाई छह फीट होगी, और इसके निर्माण के मानक इंडियन रोड कांग्रेस (आईआरसी) से लिए गए हैं। मनुष्य की श्रवण क्षमता 80 डेसिबल होती है, इससे अधिक की आवाज बर्दाश्त नहीं की जा सकती। 0 से 25 डेसिबल तक की आवाज शांत वातावरण को दर्शाती है, जबकि 80 डेसिबल से अधिक की आवाज से स्वास्थ्य पर नकारात्मक प्रभाव पड़ सकता है। नोएडा प्राधिकरण वर्क सर्किल



आठ वरिष्ठ प्रबंधक रोहित कुमार ने बताया कि नॉइज बैरियर हाईवे और आवासों के बीच एक ध्वनि अवरोधक के रूप में कार्य करेगा, जो ध्वनि को समाप्त नहीं करेगा, बल्कि उसके प्रभाव को कम करेगा। यह 50 डेसिबल तक ध्वनि को कम करने की क्षमता

रखता है, जिससे घरों तक पहुंचने वाला ध्वनि प्रदूषण काफी हद तक कम हो जाएगा। एलिवेटेड रोड के दोनों ओर नॉइज बैरियर लगने के बाद सेक्टर-42, 48, 49, 47, 110, 107 के निवासियों को कोई परेशानी नहीं होगी।

ग्रेनो वेस्ट को दिसंबर तक मिलेगा दूसरा एसटीपी

ग्रेटर नोएडा। ग्रेटर नोएडा वेस्ट में 45 एमएलडी क्षमता का सीवरेज ट्रीटमेंट प्लांट (एसटीपी) दिसंबर तक बनकर तैयार हो जाएगा। इसका 90 फीसदी सिविल कार्य पूरा हो चुका है और 60 फीसदी मशीनें भी लग चुकी हैं। इसके चालू होने से क्षेत्र में सड़कों पर गंदा पानी बहने की समस्या खत्म होगी। यह ग्रेटर नोएडा वेस्ट का दूसरा एसटीपी होगा। प्राधिकरण के वरिष्ठ प्रबंधक सन्नी यादव ने बताया कि आधुनिक तकनीक पर आधारित इस एसटीपी पर 80 करोड़ रुपये खर्च हो रहे हैं। निर्माण, संयंत्र और बिजली का काम पूरा कर नवंबर-दिसंबर में इसे शुरू करने का लक्ष्य है। कार्यदायी संस्था को 10 साल तक इसके संचालन और रखरखाव की जिम्मेदारी दी गई है। वहीं, ग्रेटर नोएडा वेस्ट में ही 80 एमएलडी क्षमता के एक और एसटीपी की तैयारी शुरू हो गई है। इसके लिए नालेज पार्क-5 में जगह चयनित की गई है और इसकी डीपीआर की जांच आइआइटी से कराई जा रही है। इसके अलावा नालेज पार्क-5 में 50 एमएलडी और आइटी सिटी में 12 एमएलडी क्षमता के एसटीपी की भी योजना है।

गाजियाबाद वासियों के लिए खुशखबरी, राजनगर एक्सटेंशन से वैशाली और मेरठ रोड तक चलेंगी ई-बसें

गाजियाबाद,एजेंसी। राजनगर एक्सटेंशन की कनेक्टिविटी बेहतर करने के लिए अब वहां से वैशाली और मेरठ रोड के लिए ई-बसें का संचालन किया जाएगा। जिलाधिकारी रविंद्र कुमार मांद्रड़ ने सोमवार को कलक्ट्रेट में हुई व्यापार बंधु की बैठक में ई-बस संचालन के लिए कार्ययोजना तैयार करने के निर्देश दिए। उन्होंने बताया कि जल्द जिले को 50 नई ई-बसें मिलेंगी, जिनमें से कुछ बसें राजनगर एक्सटेंशन से इन दोनों रूटों पर चलाई जाएंगी।

डीएम ने कहा कि नई ई-बसें के संचालन से राजनगर एक्सटेंशन की कनेक्टिविटी बेहतर होगी और बड़ी संख्या में लोगों को इसका लाभ मिलेगा। इसके लिए संबंधित अधिकारियों को जल्द कार्ययोजना तैयार करने के निर्देश दिए गए हैं। बैठक में व्यापारियों और वाहन चालकों की सुविधा से जुड़े मुद्दों पर भी निर्देश दिए गए। डीएम ने मोहन नगर चैक पोस्ट पर मोबाइल शौचालय स्थापित करने के लिए कहा। खाद्य पदार्थों की जांच रिपोर्ट छह से आठ माह तक नहीं मिलने के मामले में एंडीएम सिटी को एक माह के अंदर रिपोर्ट तैयार करने के निर्देश दिए



गए, ताकि अधिकारियों की जवाबदेही तय की जा सके। डीएम ने नगर निगम के अधिकारियों को अवैध बस स्टैंड और सड़क किनारे खड़े होने वाले कबाड़ वाहनों के खिलाफ एक सप्ताह के अंदर कार्रवाई सुनिश्चित करने के निर्देश दिए। इसके अलावा हापुड़ रोड और कवहरी मार्ग की भरमत्त का काम जल्द कराने के लिए कहा गया, ताकि वाहन

चालकों को आवागमन में होने वाली परेशानी दूर हो सके। बैठक में डिप्टी रजिस्ट्रार कार्यालय में नकद भुगतान के स्थान पर डिजिटल भुगतान प्रणाली लाू करने के निर्देश भी दिए गए। बैठक में तिलक राज अरोड़ा, पं. अशोक भारतीय, केसरी कुमार मिश्र, प्रशांत सैरैया, पंकज गर्ग, अवधेश शर्मा सहित अन्य व्यापारी नेता मौजूद रहे।

पंजाब में चुनावी वादों के बीच भरोसा तलाशते मतदाता

ज्योति मल्होत्रा

पिछले सप्ताहांत से पंजाब में सिर्फ मौसम ही नहीं बदल रहा है। दक्षिण-पश्चिम मॉनसून, जो राज्य और देश के बाकी हिस्सों का पेट भरने वाली जमीन को सींचता है, हर साल की तरह समाप्त पर है। इसके साथ ही हिंदू कैलेंडर का ‘सावन’ माह भी बीत गया। इसलिए, कल रात जब ‘सावन’ की आखिरी पूर्णिमा-यानी ‘रक्खड़ पुन्या’ या रक्षाबंधन-पर पूरा चांद निकला, तो उसकी चांदी सी चमक में आने वाले मौसम का राज भी छिपा था : कुछ ही महीनों बाद, सर्दियों में होने वाले विधानसभा चुनावों में पंजाब का ताज़ किसके सिर सजेगा ? ऐतिहासिक बाबा बकाला गुरुद्वारे में-जहां 1664 में नौवें गुरु, गुरु तेग बहादुर की पहचान उजागर हुई थी- ‘रक्खड़ पुन्या’ के मौके पर चुनावी सरगमी शुरू हो गई। इस दिन पारंपरिक रूप से होने वाली रैलियों में सभी सिपायी दलों ने ताकत दिखाई। पहली बार बीजेपी ने भी रैली की, जिससे संकेत मिला कि वह पंजाब में फिर वापसी करना चाहती है-चाहे अपने पुराने सहयोगी शिरोमणि अकाली दल से मिलकर या अकेले। चुनाव में छह महीने बचे हैं और ‘इंडिया टुडे’ ग्रुप के ‘मूड ऑफ़ द नेशन’ पोल ने उल्टी गिनती को और तेज़ कर दिया है। इस पोल से पता चलता है कि बीजेपी के नेतृत्व वाला एनडीए राष्ट्रीय वोट शेयर में 45.1 फीसदी के साथ काफी आगे है, जबकि इंडिया गठबंधन का वोट शेयर 39.1 प्रतिशत है-ज़ाहिर है, यहां प्रधानमंत्री मोदी को कोई चुनौती नहीं है। लेकिन बारीकी से राजनीति पर नज़र रखने वाले लोग देखेंगे कि एनडीए का वोट शेयर इस जनवरी में अनुमानित 47 प्रतिशत से 2 फीसदी कम हो गया है और यह एक साल पहले रहे 46.7 प्रतिशत से भी कम है।

तो अगले साल की शुरुआत में पंजाब के साथ-साथ उत्तर प्रदेश, गोवा, मणिपुर और उत्तराखंड में होने वाले चुनावों के लिए इसका क्या मतलब है ? निश्चित रूप से, बीजेपी 2024 के लोकसभा चुनावों से चली आ रही अपनी जीत की लय को बनाए रखने के लिए पूरी तरह तैयार है - तब से उसने कई राज्यों में शानदार जीत हासिल की है, चाहे वह हरियाणा हो, महाराष्ट्र, दिल्ली, बिहार हो या पश्चिम बंगाल। अब बीजेपी पंजाब जीतना चाहती है। उसे मालूम है कि वह उत्तर प्रदेश जीत सकती है, भले ही राम मंदिर में चढ़ावा चोरी की घटना हो; मणिपुर में भी जीत सकती है, भले ही वहां तीन साल से जातीय संघर्ष चल रहा है व अभी तक सुलझा नहीं; गोवा में भी, जहां



वह लगातार तीन बार जीत चुकी। बंगाल जीतने के बाद, अब बीजेपी की महत्वाकांक्षा देश के दूसरे छोर तक फैल गई। इसीलिए कृषि मंत्री शिवराज सिंह चौहान लोगों से अपील करने बाबा बकाला गए और कहा, हमें वोट दें, हम आपकी समस्याएं हल करेंगे।

प्रधानमंत्री मोदी से लेकर कई लोग पंजाब को कुछ समय से यही संदेश दे रहे हैं। हम आपका कर्ज माफ़ करेंगे, सीमा पार से ड्रोन के ज़रिए आने वाले नशों को रोकेंगे, खेती को बेहतर बनाएंगे, स्कूल ठीक करेंगे, सड़कें बनाएंगे और हरियाणा व राजस्थान के साथ पानी के बंटवारे का मुद्दा सुलझाएंगे। अनकहा संदेश ? बीजेपी को वोट दें। बेशक, पंजाब में कुछ खास बात है। यहां के लोग असाधारण दरियादिली दिखाते हैं- जैसे दिल्ली में सीजेपी प्रदर्शनकारियों की मदद के लिए गुरुद्वारों का खुलना और हाल के हफ्तों में असम में बाढ़ पीड़ितों की मदद के लिए पंजाबियों का जाना- ऐसी दरियादिली देश

के किसी दूसरे राज्य में नहीं दिखती। इसकी सीमा एक मुश्किल पड़ोसी से लगती है, लेकिन यह समझ नहीं आता कि बीजेपी कर्तारपुर साहिब कॉरिडोर को फिर से क्यों नहीं खोल रही। बंगाल के उलट - आजादी के बाद उसका रिश्ता भी आजादी के बाद के 80 सालों में ज्यादातर समय दिल्ली के साथ काटे का रहा है, सिवाय पिछले कुछ महीनों के- पंजाब को दो बार बांटा गया-हिमाचल प्रदेश और हरियाणा के रूप में - और आतंकवाद, उद्योगों के पलायन और हरित क्रांति के विपरीत प्रभाव ने इसकी अपनी छवि को और कमजोर किया है। पंजाबियों का एक शब्द है, जिस वे कई स्थितियों के लिए काफी इस्तेमाल करते हैं, लेकिन यह उनके वजूद की सबसे गहरी भावना से जुड़ा है - वह शब्द है ‘धक्का’, मतलब- ‘मुझसे जबरदस्ती मत करो’। मसलन, ‘मेरे तों धक्के नाल कम ना कराओ। यानी, मुझे मेरी मर्जी के ख़िलाफ़ कुछ करने के लिए मजबूर न

करें’। यह एक ऐसा वाक्यांश है जिसे पंजाब को जीतने की चाह रखने वाले हर राजनीतिक दल को याद रखना चाहिए और अपने अंदरूनी दस्तावेजों में इसे एक नारे के तौर पर इस्तेमाल करना चाहिए। इस कहानी का बिना मांगा सबक यह है कि पंजाब के 2.1 करोड़ वोटों को - जो अब 1.9 करोड़ रह गए हैं, क्योंकि गहन मतदाता पुनरीक्षण की छलनी से गुज़रने के बाद लगभग 20 लाख वोटर छंट चुके हैं - धर्म (सिख, हिंदू), जाति (जाट, खत्री, रविदासिया, रामदासिया, वाल्मीकि आदि), डेरों (राधा स्वामी, सचखंड बल्लਾਂ, सच्चा सौदा आदि), धर्मगुरुओं (संत निरंजन दास, राम रहीम) के आधार पर बांटकर आप मान लें कि इनके वोटों को इकट्ठा कर सकेंगे। जिस राज्य को आप जीतना चाहते हैं, उसे बदनाम न करें, यह कहकर कि स्कूलों की हालत खराब हैं, कॉलेज का हाल और भी बुरा है, बुझा दरिया एक गंदਾ नाला भर है, उद्योग बेपरवाह होकर दूषित पानी इसमें

बच्चों में आई फोन की इस बढ़ती चाहत के पीछे सोशल मीडिया, दोस्तों के समूह का प्रभाव और विज्ञापनों की बड़ी भूमिका है। इंस्टाग्राम, यूट्यूब और अन्य प्लेटफॉर्म पर महंगे फोन को सफलता , सम्पन्नता और आधुनिक जीवनशैली से जोड़कर दिखाया जाता है। जब एक बच्चा अपने दोस्तों के हाथ में नया आई फोन देखता है तो उसके मन में भी वैसा ही फोन पाने की ललक पैदा होती है। कई बार यह इच्छा इतनी तीव्र होती है कि वह इसके लिए कुछ भी करने को तैयार हो जाता है।वह चोरी, डकैती या कोई भी अपराध करने को भी तैयार हो जाता है। इस प्रकार ज़िद और सामाजिक दबाव में वह अपना विवेक खोकर किसी भी कीमत पर अपनी इच्छा की पूर्ति करना चाहता है। इस प्रवृत्ति का असर केवल परिवार के बजट पर नहीं, बल्कि बच्चों की सोच पर भी पड़ता है। यदि बच्चा अपनी पहचान को सिर्फ महंगे फोन और ब्रांडेड वस्तुओं से जोड़ने लगे, तो उसमें दिखावे और तुलना की प्रवृत्ति बढ़ती है। ये हम सभी जानते है कि मोबाइल फोन के अत्यधिक इस्तेमाल से पढ़ाई, नौद, एकाग्रता प्रभावित होती है। इसका समाधान बच्चों को पूरी तरह तकनीक से दूर करना नहीं है, वयोंकि ऐसा कर पाना मुश्किल है। स्मार्टफोन आज शिक्षा, संपर्क और जानकारी का महत्वपूर्ण साधन है। ज़रूरत है कि माता-पिता, शिक्षक बच्चों को तकनीक और उपभोक्तावाद के बीच अंतर समझाएं। फोन खरीदते समय उसकी कीमत या ब्रांड के बजाय उसकी उपयोगिता, ज़रूरत और परिवार की आर्थिक क्षमता को देखे।

बच्चों में आई फोन का बढ़ता एडिक्शन

प्रो. मनीषा शर्मा

आज के डिजिटल क्रांति के युग में मोबाइल फोन बच्चों की दिनचर्या का एक अनिवार्य हिस्सा बन चुका है। पढ़ाई, मनोरंजन और लोगों से संपर्क के लिए इसका प्रचलन इस कदर बढ़ गया है कि इसके बिना जीने की कल्पना मात्र से युवा सिहर जाते है। इसकी उपयोगिता से इनकार नहीं किया जा सकता लेकिन आज युवाओं के मध्य महंगे और ब्रांडेड फोन, खासकर आई फोन को लेकर बढ़ती दीवानगी माता-पिता के लिए चिंता का सबब बन रही है। कई बच्चे फोन को अपनी ज़रूरत से ज्यादा स्टेटस सिंबल मानने लगे हैं। इसी एडिक्शन का शिकार हुआ महाराष्ट्र के छत्रपति संभाजी नगर (औसा)का कुणाल, जिसने आई फोन की ज़िद में अपनी ज़िंदगी को ही दांव पर लगा दिया । ना सिर्फ अपने बल्कि अपने मां-बाप की ज़िंदगी को भी अपनी ज़िद की भेंट चढ़ा दिया। कुणाल जो 19 वर्ष का था अपनी आई फोन खरीदने की ज़िद के कारण पहाड़ी से कूद कर जान देने की कोशिश करने लगा उसको बचाने में पिता गिर गए और इस सदमे में उसकी मां भी पहाड़ी से कूद गई। खबरों से पता चला कि उसने आई फोन खरीद लिया था पर ईएमआई भरना उसके बस की बात नहीं थी। उसने परिवार से ज़िद की, परिवार वालों ने समझाया कि उनकी हैसियत इतनी नहीं है कि वह ईएमआई भर पाए । बस वह अपनी ज़िद पूरी करने और घरवालों पर मानसिक दबाव बनाने के लिए पहाड़ी पर चला गया और कहने लगा कि नहीं भरोगे तो नीचे कूद जाऊंगा। इसी घटनाक्रम में एक ही परिवार के तीन लोगों की दर्दनाक मृत्यु हो जाती है।

बच्चों में आई फोन की इस बढ़ती चाहत के पीछे सोशल मीडिया, दोस्तों के समूह का प्रभाव और विज्ञापनों की बड़ी भूमिका है। इंस्टाग्राम, यूट्यूब और अन्य प्लेटफॉर्म पर महंगे फोन को सफलता , सम्पन्नता और आधुनिक जीवनशैली से जोड़कर दिखाया जाता है। जब एक बच्चा अपने दोस्तों के हाथ में नया आई फोन देखता हैं तो उसके मन में भी वैसा ही फोन पाने की ललक पैदा होती है। कई बार यह इच्छा इतनी तीव्र होती है कि वह इसके लिए कुछ भी करने को तैयार हो जाता हैं।वह चोरी, डकैती या कोई भी अपराध करने को भी तैयार हो जाता है। इस प्रकार ज़िद और सामाजिक दबाव में वह अपना विवेक खोकर किसी भी कीमत पर अपनी इच्छा की पूर्ति करना चाहता है। इस प्रवृत्ति का असर केवल परिवार के बजट पर नहीं, बल्कि बच्चों की सोच पर भी पड़ता है। यदि बच्चा अपनी पहचान को सिर्फ महंगे फोन और ब्रांडेड वस्तुओं से जोड़ने लगे, तो उसमें दिखावे और तुलना की प्रवृत्ति बढ़ती है। ये हम सभी जानते है कि मोबाइल फोन के अत्यधिक इस्तेमाल से पढ़ाई, नौद, एकाग्रता प्रभावित होती है। इसका समाधान बच्चों को पूरी तरह तकनीक से दूर करना नहीं है, क्योंकि ऐसा कर पाना मुश्किल है । स्मार्टफोन आज शिक्षा, संपर्क और जानकारी का महत्वपूर्ण साधन है। ज़रूरत है कि माता-पिता, शिक्षक बच्चों को तकनीक और उपभोक्तावाद के बीच अंतर समझाएं। फोन खरीदते समय उसकी कीमत या ब्रांड के बजाय उसकी उपयोगिता, ज़रूरत और परिवार की आर्थिक क्षमता को देखे।इसका सीमित और ज़रूरत पूर्ति के लिए प्रयोग हो। युवा डिजिटल दुनिया और दिखावे में इसलिए फंस रहे हैं क्योंकि आज सोशल मीडिया ने तुलना, लोकप्रियता और उपभोग को जीवनशैली का हिस्सा बना दिया है । सोशल मीडिया पर लोग अपनी ज़िंदगी का चमकदार पक्ष दिखाते



हैं। इससे युवाओं में तुलना की प्रवृत्ति बढ़ती है । ये देखकर वे अपनी ज़िंदगी को कमतर समझने लगते हैं। वर्तमान समय में युवा लाइक और फॉलोअर्स की संख्या को ही सब कुछ समझ ने लगे है। यह डिजिटल लोकप्रियता युवाओं के आत्मसम्मान से जुड़ने लग रही है। ज्यादा लाइक और फॉलोअर्स को ही आज सफलता का पैमाना माना जा रहा है। यह दिखावे की संस्कृति इस कदर युवाओं पर हावी हो गई है कि महंगे फोन, कपड़े, गाड़ियां, घूमने की जगहें और पार्टियां सोशल मीडिया पर नाम और प्रतिष्ठा के प्रतीक बन गए हैं। डिजिटल प्लेटफॉर्म पर आते विज्ञापन लगातार ऐसी चीजें सामने लाते हैं जो युवाओं में खरीदने और बेहतर दिखने की इच्छा पैदा करती हैं। सोशल मीडिया पर प्रसिद्धि और सफलता बहुत आसान दिखाई देती है। इससे मेहनत, धैर्य और वास्तविक उपलब्धियों का महत्व कम होने लगता है। इस डिजिटल दुनिया में हजारों की संख्या में फ्रेंड होने के बावजूद आज कई युवा अपनी ज़िन्दगी में अकेलेपन से जूझ रहे हैं। कई बार वास्तविक जीवन में संवाद की कमी को युवा डिजिटल दुनिया में समय बिताकर पूरा करने की कोशिश करते हैं।

आज असली चुनौती इस डिजिटल दुनिया के प्रभाव को समझना है जो एक नशे को तरह उन्हें अपनी गिरफ्त में लेती जा रही है। युवाओं को यह समझना होगा कि सोशल मीडिया पर दिखाई देने

वाली ज़िंदगी पूरी तरह से सच नहीं होती। जीवन की वास्तविक सफलता महंगे फोन, ब्रांडेड सामान, लाइक या फॉलोअर्स में नहीं, बल्कि परिश्रम, ज्ञान, चरित्र, परिवार और आत्म विश्वास में है। वर्तमान में माता पिता बच्चे की हर ज़रूरत पूरी करने को ही अपनी पेरेंटिंग समझ रहे है। कही न कही परिवार में संवाद कम हुआ है। हर घर में मोबाइल संस्कृति इस कदर हावी है कि चार लोग एक कमरे में बैठ कर भी अपने- अपने मोबाइल में बिजी दिखते है।माता-पिता को बच्चों के साथ खुलकर बातचीत करनी चाहिए और उन्हें समझाना चाहिए कि किसी महंगे फोन, गैजेट्स का होना सफलता या श्रेष्ठता का पैमाना नहीं है। बच्चों को खेल, किताबों, रचनात्मक गतिविधियों और वास्तविक सामाजिक संबंधों के लिए भी पर्याप्त समय देना ज़रूरी है। स्मार्टफोन अपने आप में समस्या नहीं है:, समस्या तब पैदा होती है जब वस्तु ज़रूरत से बढ़कर मान सम्मान, प्रतिष्ठा और पहचान का प्रतीक बन जाती है। बच्चों को तकनीक का समझदारी और संयम से इस्तेमाल करना सिखाना ही इस बढ़ती सनक का सबसे बेहतर समाधान है। बच्चे का व्यक्तित्व और संस्कार ही उसकी असली पहचान है। संवाद, समझाइश, समय और संयम के साथ परिवार के संस्कार उसे इस प्रकार के एडिक्शन और आभासी दुनिया से दूर रखने में सहायक हो सकते है।

विचार

विकसित भारत के लिए सिविल सेवा परीक्षा में चाहिए नया प्रतिमान

अभिषेक शुक्ल

भारतीय सिविल सेवा परीक्षा की वर्तमान संरचना में औपनिवेशिक प्रशासनिक व्यवस्था की ऐतिहासिक छाप दिखाई देती है। व्यापक सामान्य ज्ञान, अत्यधिक विस्तृत पाठ्यक्रम, स्मृति-आधारित तैयारी और वर्णनात्मक उत्तर लेखन पर निर्भरता इसकी प्रमुख विशेषताएं हैं। यह व्यवस्था उस समय की प्रशासनिक आवश्यकताओं के लिए उपयोगी रही होगी, लेकिन आज की जटिल और तकनीक-प्रधान शासन व्यवस्था में इसके पुनर्मूल्यांकन की आवश्यकता स्पष्ट है। भारत 2047 तक विकसित राष्ट्र बनने के लक्ष्य की ओर बढ़ रहा है। इस परिवर्तन की सफलता केवल आर्थिक विकास, आधुनिक आधारभूत संरचना और तकनीकी प्रगति पर निर्भर नहीं होगी। शासन की गुणवत्ता, प्रशासनिक संस्थाओं की क्षमता एवं योग्य मानव संसाधन का चयन भी उतना ही महत्वपूर्ण होगा। इस दृष्टि से भारतीय सिविल सेवा परीक्षा की वर्तमान संरचना पर गंभीर और व्यापक पुनर्विचार आवश्यक है। भारतीय प्रशासनिक व्यवस्था में सिविल सेवाओं की भूमिका अत्यंत महत्वपूर्ण है। सिविल सेवा परीक्षा केवल एक प्रतियोगी परीक्षा नहीं, बल्कि भविष्य के प्रशासनिक नेतृत्व के चयन की प्रक्रिया है। चयन की यह प्रक्रिया ऐसी होनी चाहिए जो इक्कीसवीं सदी और विकसित भारत की प्रशासनिक आवश्यकताओं के अनुरूप प्रतिभा, क्षमता, विशेषज्ञता और निर्णय-कौशल की पहचान कर सके। आज एक सिविल सेवक का कार्य केवल नियमों को लागू करना नहीं है। उसे जटिल नीतिगत समस्याओं का विश्लेषण करना है, उपलब्ध आंकड़ों से निष्कर्ष निकालना है, विभिन्न हितधारकों के बीच समन्वय स्थापित करना है, सीमित संसाधनों में प्राथमिकताएं निर्धारित करनी हैं और संकट की परिस्थितियों में त्वरित तथा विवेकपूर्ण निर्णय लेना है। इन क्षमताओं का मूल्यांकन केवल विस्तृत पाठ्यक्रम को याद करके वर्णनात्मक उत्तर लिखने की क्षमता से नहीं हो सकता। मुख्य परीक्षा की वर्णनात्मक प्रकृति में परीक्षक-भिन्नता की संभावना स्वाभाविक रूप से बनी रहती है। अलग-अलग परीक्षकों द्वारा समान उत्तर की गुणवत्ता की व्याख्या और मूल्यांकन में अंतर हो सकता है। भाषा, प्रस्तुति, लेखन शैली, उदाहरणों के चयन और उत्तर की संरचना जैसे तत्व भी अंक निर्धारण को प्रभावित कर सकते हैं। उच्च स्तरीय चयन प्रक्रिया में इस प्रकार की व्यक्तिपरकता को न्यूनतम करना आवश्यक है। इसका समाधान वर्णनात्मक परीक्षा को पूरी तरह समाप्त करने में नहीं, बल्कि उसके स्वरूप को अधिक योग्यता-आधारित बनाने में है। लिखित परीक्षा में अभ्यर्थी की समस्या-समझ, तार्किक विश्लेषण, उपलब्ध सूचना के उपयोग, प्राथमिकता निर्धारण, प्रमाण-आधारित निष्कर्ष और व्यावहारिक समाधान प्रस्तुत करने की क्षमता को अधिक महत्व दिया जाना चाहिए। इक्कीसवीं सदी में सूचना तक पहुंच का स्वरूप पूरी तरह बदल चुका है। इंटरनेट, डिजिटल भंडार और कृत्रिम बुद्धिमत्ता ने तथ्यात्मक जानकारी तक पहुंच को पहले की तुलना में अत्यंत सरल बना दिया है। ऐसी स्थिति में केवल तथ्यों को स्मरण रखने की क्षमता को अत्यधिक महत्व देना चयन प्रक्रिया को उस वास्तविक क्षमता से दूर कर सकता है जिसकी आधुनिक प्रशासन में आवश्यकता है।

आधुनिक संज्ञानात्मक विज्ञान और मनोविज्ञान ने मानव की बौद्धिक क्षमताओं के मूल्यांकन के लिए अनेक उपयोगी अवधारणाएं विकसित की हैं। संज्ञानात्मक लचीलापन, तार्किक विश्लेषण, निर्णय क्षमता, समस्या-समाधान, सीखने की क्षमता और सूचना-प्रसंस्करण जैसी क्षमताओं का वैज्ञानिक परीक्षण सिविल सेवा चयन को अधिक योग्यता-केंद्रित बना सकता है। परीक्षा में वास्तविक प्रशासनिक परिस्थितियों पर आधारित परिस्थितिजन्य परीक्षण का व्यापक उपयोग किया जा सकता है। अभ्यर्थियों के सामने ऐसी परिस्थितियां रखी जा सकती हैं जिनमें सीमित समय, अधूरी सूचना, परस्पर विरोधी हित और अनेक प्रशासनिक विकल्प मौजूद हों। इसके माध्यम से केवल अभ्यर्थी के ज्ञान का नहीं, बल्कि उसके निर्णय लेने की प्रक्रिया, प्राथमिकता निर्धारण और समस्या-समाधान क्षमता का भी मूल्यांकन किया जा सकता है। ब्रिटेन की चयन प्रणाली में परिस्थितिजन्य निर्णय परीक्षण, कार्य-सामग्री परीक्षण और मूल्यांकन-केंद्र आधारित अभ्यास जैसे माध्यमों का उपयोग इसी प्रकार की क्षमताओं के आकलन के लिए किया जाता है। अभ्यर्थी को प्रशासनिक परिस्थितियों के अनुरूप कार्य दिए जाते हैं, जिनमें उपलब्ध सूचनाओं का विश्लेषण, प्राथमिकता निर्धारण और निर्णय क्षमता का परीक्षण होता है। अमेरिकी व्यवस्था में भर्ती अधिक पद-विशिष्ट है। अलग-अलग पदों और संस्थाओं की आवश्यकताओं के अनुसार परीक्षित विशिष्ट ज्ञान, तार्किक क्षमता और व्यावहारिक योग्यता को महत्व दिया जाता है। इससे यह संकेत मिलता है कि आधुनिक प्रशासनिक व्यवस्था में प्रत्येक भूमिका के लिए समान प्रकार की प्रतिभा और समान प्रकार के परीक्षण को अनिवार्य मानना आवश्यक नहीं है। सिविल सेवा परीक्षा में सामान्यज्ञ अभिविन्यास की अपनी उपयोगिता है।

एक नजर

अगस्त में सेवानिवृत्त 17 रेलकर्मियों को मिला समापक मुगतान, सम्मानपूर्वक दी गई विदाई



बक्सर,एजेंसी। दानापुर मंडल में अगस्त 2026 में सेवानिवृत्त हुए 17 रेलकर्मियों के लिए सोमवार को मंडल सभागार में समापक भुगतान समारोह आयोजित किया गया। कार्यक्रम में अपर मंडल रेल प्रबंधक (इन्फ्रा) दानापुर राजीव कुमार ने सेवानिवृत्त रेलकर्मियों को अंगवस्त्र एवं समापक भुगतान से संबंधित दस्तावेज सौंपकर सम्मानित किया तथा उनके सुबह भविष्य की कामना करते हुए भावभीनी विदाई दी। कार्यक्रम की शुरुआत वरीय मंडल कार्मिक अधिकारी अतुल कुमार ने की। उन्होंने सेवानिवृत्त कर्मचारियों को किए गए समापक भुगतान से संबंधित विस्तृत जानकारी दी। अपने संबोधन में अपर मंडल रेल प्रबंधक राजीव कुमार ने कहा कि सेवानिवृत्ति के बाद मिलने वाली राशि का सुरक्षित तरीके से उपयोग किया जाना चाहिए। उन्होंने रेलकर्मियों को असुरक्षित स्थानों पर राशि निवेश नहीं करने तथा अपने स्वास्थ्य का विशेष ध्यान रखने की सलाह दी।

समारोह के दौरान सेवानिवृत्त रेलकर्मियों को स्वस्थ एवं दीर्घायु जीवन जीने के संबंध में एक्सप्रेसर एवं आयुर्वेदिक चिकित्सकों द्वारा भी महत्वपूर्ण जानकारी दी गई। चिकित्सकों ने स्वास्थ्य को बेहतर बनाए रखने के विभिन्न उपायों के बारे में विस्तार से बताया। इस अवसर पर दानापुर मंडल के विभिन्न विभागों के अधिकारी एवं कर्मचारी तथा ईसीआरईयू और एआईओबीसीआरईएसोसिएशन के प्रतिनिधि उपस्थित रहे। अधिकारियों ने सेवानिवृत्त रेलकर्मियों के सेवाकाल की सराहना करते हुए उनके स्वस्थ, सुखद और समृद्ध जीवन की शुभकामनाएं दीं।

पंचायतों में लगा सहयोग शिविर, ग्रामीणों की समस्याओं का हुआ समाधान



बक्सर। जिले के राजपुर प्रखंड की खरहना एवं बक्सर प्रखंड की अर्जुनपुर पंचायत में मंगलवार को आयोजित ‘सहयोग शिविर’ का अनुश्रवण किया गया। उप विकास आयुक्त निहारिका छवि की उपस्थिति में अपर समाहर्ता अरुण कुमार सिंह ने शिविर का जायजा लिया। शिविर का उद्देश्य ग्रामीणों को विभिन्न सरकारी कल्याणकारी योजनाओं और सेवाओं की जानकारी देने के साथ उनकी समस्याओं का स्थानीय स्तर पर त्वरित समाधान सुनिश्चित करना रहा। विभिन्न विभागों के पदाधिकारियों एवं कर्मियों ने ग्रामीणों को योजनाओं की पात्रता, आवेदन प्रक्रिया और आवश्यक दस्तावेजों की जानकारी दी। इस दौरान ग्रामीणों ने अपनी समस्याएं एवं जरूरतें अधिकारियों के समक्ष रखीं। उप विकास आयुक्त ने अधिकारियों को जनसमस्याओं को गंभीरता से सुनने तथा पात्र लाभुकों को योजनाओं का लाभ समयबद्ध और पारदर्शी तरीके से उपलब्ध कराने का निर्देश दिया। अपर समाहर्ता ने शिविर में प्राप्त आवेदनों का नियमानुसार शीघ्र निष्पादन सुनिश्चित करने को कहा। उन्होंने स्पष्ट किया कि जिन मामलों का तत्काल समाधान संभव नहीं है, उनमें संबंधित विभाग आवश्यक कार्रवाई करते हुए निर्धारित प्रक्रिया के तहत उनका निष्पादन करे। शिविर में ग्रामीण विकास, सामाजिक सुरक्षा, स्वास्थ्य, शिक्षा, कृषि एवं कल्याण सहित विभिन्न विभागों से जुड़ी योजनाओं की जानकारी दी गई। बड़ी संख्या में ग्रामीणों और लाभुकों ने भाग लेकर अपनी समस्याएं एवं सुझाव अधिकारियों के सामने रखे। अधिकारियों ने कहा कि ऐसे शिविर प्रशासन और जनता के बीच सीधा संवाद स्थापित करने तथा ग्रामीणों तक सरकारी योजनाओं की पहुंच आसान बनाने में महत्वपूर्ण हैं।

गंगा के बढ़ते जलस्तर से प्रशासन अलर्ट, डीएम ने तटवर्ती क्षेत्रों का किया निरीक्षण



बक्सर। गंगा नदी के लगातार बढ़ते जलस्तर और मौसम विभाग की भारी बारिश की चेतावनी को देखते हुए बक्सर जिला प्रशासन पूरी तरह अलर्ट मोड में है। मंगलवार को जिला पदाधिकारी साहि्ला ने सिमरी अंचल के लाल सिंह का डेहा समेत तटवर्ती क्षेत्रों का निरीक्षण कर जमीनी स्थिति का जायजा लिया। इस दौरान उन्होंने संभावित बाढ़ की स्थिति, प्रभावित होने वाले क्षेत्रों तथा प्रशासन की तैयारियों की जानकारी ली और संबंधित अधिकारियों को आवश्यक दिशा-निर्देश दिए। गंगा का जलस्तर मंगलवार को 60.17 मीटर दर्ज किया गया, जबकि चेतावनी स्तर 59.32 मीटर और खतरे का निशान 60.32 मीटर है। नदी का जलस्तर लगातार बढ़ रहा है। वर्ष 1948 में दर्ज उच्चतम बाढ़ स्तर 62.09 मीटर रहा है। खतरे के निशान से महज कुछ सेंटीमीटर नीचे पहुंच चुके जलस्तर को देखते हुए प्रशासन ने तटवर्ती और दियारा क्षेत्रों में निगरानी बढ़ा दी है। निरीक्षण के दौरान डीएम ने सिमरी के अंचलाधिकारी को निर्देश दिया कि आबादी वाले एवं संवेदनशील क्षेत्रों में पर्याप्त संख्या में नावों की व्यवस्था के साथ नाविकों और प्रशिक्षित स्थानीय गोताखोरों की प्रतिनियुक्ति सुनिश्चित की जाए। उन्होंने कहा कि किसी भी आपात स्थिति में लोगों के सुरक्षित आवागमन और रहने-बचने का कार्य में संसाधनों की कमी नहीं होनी चाहिए। जिला प्रशासन के अनुसार बक्सर, चौसा, सिमरी, चक्की और ब्रह्मपुर के दियारा क्षेत्रों पर विशेष निगरानी रखी जा रही है। तटबंधों पर 24 घंटे गस्त के साथ एसडीआरएफ टीम और स्थानीय गोताखोरों को भी मुस्तैद रखा गया है। अंचलों द्वारा आवश्यकता के अनुसार पर्याप्त संख्या में नावों का परिचालन एवं व्यवस्था सुनिश्चित की गई है। मौसम सेवा केंद्र ने 02 सितंबर तक जिले में भारी बारिश की चेतावनी जारी की है। ऐसे में बारिश और गंगा के बढ़ते जलस्तर को देखते हुए प्रशासन ने सभी संबंधित विभागों एवं पदाधिकारियों को सतर्क रहने का निर्देश दिया है, ताकि किसी भी संभावित आपात स्थिति में प्रभावित लोगों तक तत्काल सहायता पहुंचाई जा सके।

बिहार में खुलेगा राष्ट्रीय नाट्य विद्यालय का नया कैंपस युवा कलाकारों को राज्य में ही मिलेगा अभिनय और रंगमंच का पेशेवर प्रशिक्षण : सम्राट चौधरी

सद्भावना टुडे, संवाददाता

पटना। बिहार के युवा कलाकारों के लिए बड़ी खुशखबरी है। राज्य में अब राष्ट्रीय नाट्य विद्यालय (एनएसडी) का नया कैंपस स्थापित किया जाएगा। मुख्यमंत्री सम्राट चौधरी के अनुरोध पर केंद्र सरकार ने बिहार में एनएसडी के नए कैंपस की स्थापना को सहमति प्रदान कर दी है। इस महत्वपूर्ण निर्णय पर मुख्यमंत्री ने प्रधानमंत्री नरेंद्र मोदी और केंद्रीय संस्कृति मंत्री गजेंद्र सिंह शेखावत के प्रति आभार व्यक्त किया है। मुख्यमंत्री सम्राट चौधरी ने कहा कि बिहार में एनएसडी कैंपस की स्थापना राज्य की समृद्ध सांस्कृतिक एवं नाट्य परंपरा को राष्ट्रीय स्तर पर नई पहचान दिलाने की दिशा में महत्वपूर्ण कदम है। उन्होंने कहा कि बिहार की धरती कालिदास, रामवृक्ष बेनौपुरी और भिखारी ठाकुर जैसी महान विभूतियों की कर्मभूमि रही है। राज्य की लोक नाट्य एवं प्रदर्शन कला की अपनी विशिष्ट और गौरवशाली परंपरा रही है।

अभिनय से स्टेजक्राफ्ट तक मिलेगा प्रशिक्षण

मुख्यमंत्री ने कहा कि एनएसडी कैंपस के स्थापित होने से बिहार के युवा कलाकारों को अपने ही राज्य में पेशेवर नाट्य प्रशिक्षण, अभिनय, स्टेजक्राफ्ट, प्रदर्शन कला और उन्नत शोध के बेहतर अवसर उपलब्ध होंगे। प्रतिभाशाली कलाकारों को उच्चस्तरीय प्रशिक्षण के लिए दूसरे राज्यों में जाने की आवश्यकता भी काफी हद तक कम होगी। उन्होंने कहा कि एनएसडी जैसे प्रतिष्ठित संस्थान की मौजूदगी से बिहार की पारंपरिक लोक नाट्य विधाओं और आधुनिक रंगमंच के बीच



बेहतर समन्वय स्थापित किया जा सकेगा। इससे राज्य की सांस्कृतिक विरासत के संरक्षण के साथ-साथ नई पीढ़ी के कलाकारों को आधुनिक तकनीक और रंगमंच की बारीकियों से परिचित कराने में मदद मिलेगी।

भूमि उपलब्ध कराएगी बिहार सरकार, भवन लागत का 50 प्रतिशत राज्यांश

एनएसडी कैंपस की स्थापना के लिए बिहार सरकार उपयुक्त भूमि उपलब्ध कराएगी। इसके अलावा भवन निर्माण की स्वीकृत लागत का 50 प्रतिशत राज्यांश भी बिहार सरकार वहन करेगी। मुख्यमंत्री ने कहा कि संस्थान की शीघ्र स्थापना के लिए राज्य सरकार आवश्यक प्रशासनिक कार्रवाई और हरसंभव सहयोग प्रदान करेगी। मुख्यमंत्री ने कहा कि बिहार सरकार नाट्य कलाओं के संरक्षण, संवर्धन और समन्वय के लिए पहले से ही बिहार संगीत नाट्य

अकादमी के माध्यम से कार्य कर रही है। ऐसे में एनएसडी कैंपस की स्थापना राज्य के सांस्कृतिक प्रयासों को नई गति और मजबूती प्रदान करेगी।

राष्ट्रीय रंगमंच के मानचित्र पर और मजबूत होगी बिहार की पहचान

मुख्यमंत्री सम्राट चौधरी ने कहा कि बिहार में एनएसडी कैंपस की स्थापना केवल एक नए संस्थान का निर्माण नहीं है, बल्कि यह राज्य की सांस्कृतिक विरासत, युवा प्रतिभाओं और आधुनिक रंगमंच के भविष्य में निवेश है। उन्होंने विश्वास व्यक्त किया कि केंद्र और राज्य सरकार के समन्वित प्रयासों से यह संस्थान बिहार की प्रतिभाओं को राष्ट्रीय मंच उपलब्ध कराने के साथ राज्य को देश के रंगमंच के मानचित्र पर और अधिक मजबूती से स्थापित करने में महत्वपूर्ण भूमिका निभाएगा।

सबौर के इंग्लिश गाँव में गंगा का तांडव, रात भर में नदी में समाए आधा दर्जन आशियाने

भागलपुर। जिले के सबौर प्रखंड के इंग्लिश

गाँव में गंगा का कटाव अब स्थानीय लोगों के लिए सिर्फ एक खतरा नहीं, बल्कि उनके जीवन भर के सपनों के उजड़ने की दर्दनाक दास्तान बन चुका है। सोमवार को देर रात से लेकर मंगलवार की अहले सुबह तक गंगा की तेज धारा ने भयानक कहर बरपाया, जिसमें आधा दर्जन से अधिक पक्के मकान देखते ही देखते नदी में समा गए। किसी की गृहस्थी बही, तो किसी की जीवन भर की जमा-पूँजी गंगा की तेज लहरों की भेंट बह गई। पीड़ित परिवारों के पास अब सिर छिपाने तक की जगह नहीं बची है।

तबाही का मंजर इतना खौफनाक था कि लोग बेबस होकर अपनी आँखों के सामने अपने आशियानों को जर्मीदोज होते देखते रहे। कटाव के मुहाने पर खड़े भगवान यादव ने खतरे की गंभीरता को देखते हुए आनन-फानन में अपना घर खाली कर दिया है। वहीं, गाँव के मँगि भूषण चौबे ने भी अपना पूरा मकान खाली कर लिया है। गाँव के कई अन्य घर अब भी कटाव के मुहाने पर खड़े हैं, जिससे ग्रामीणों में यह खौफ है कि न जाने अगली सुबह उनका घर बचेगा भी या नहीं। पीड़ित राधे साह ने रूंधे गले से अपनी आसबाती सुनाते हुए कहा, ‘हमारा पूरा घर गंगा में विलीन हो गया। जब तक परिवार के लोग कुछ समझ पाते और सामान निकालते, तब तक सब कुछ खत्म हो चुका था। तन पर पहने कपड़ों के अलावा हमारे पास कुछ नहीं बचा। गहने-जेवरत, फ्रिज, टीवी, कपड़े और घर में रखे पैसे सब कुछ गंगा की तेज धारा में बह गए।’ उल्लेखनीय है कि इंग्लिश गाँव में गंगा का यह रौद्र रूप नया नहीं है। वर्ष 2023 और 2024 में भी यहाँ गंगा ने जमकर तबाही मचाई थी। तब प्रशासन



की ओर से करोड़ों रुपये की लागत से कटावरोधी कार्य कराया गया था। लेकिन आज हालात यह हैं कि वह पूरा का पूरा कटावरोधी ढांचा खुद गंगा में विलीन हो चुका है। ग्रामीण अब इस कार्य की गुणवत्ता और सरकारी दावों पर गंभीर सवाल उठा रहे हैं। गाँव में मची इस भारी तबाही के बाद जिलाधिकारी के निर्देश पर जल संसाधन विभाग की टीम हरकत में आई है। कटाव को रोकने के लिए युद्धस्तर पर गंगा किनारे बालू से भरी बोरियां (फ्लट फाइटिंग वर्क) डाली जा

रही हैं। हालाँकि, प्रशासनिक मुस्तैदी के बावजूद स्थानीय ग्रामीण इस व्यवस्था से बिस्कुल संतुष्ट नहीं हैं। ग्रामीणों का स्पष्ट कहना है कि गंगा की इतनी तेज धारा के सामने महज बालू की बोरियां कुछ घंटों से ज्यादा नहीं टिक पाएंगी। यदि तत्काल प्रभाव से कोई मजबूत और ठोस तकनीकी उपाय नहीं किया गया, तो पूरा इंग्लिश गाँव जल्द ही इतिहास के पन्नों में सिमट जाएगा।

जीविका महिला विकास स्वावलम्बी सहकारी समिति लिमिटेड ने रचा सफलता का नया अध्याय

सहरसा,एजेंसी। जीविका के जिला

परियोजना प्रबंधक श्लोक कुमार की अध्यक्षता में जीविका द्वारा संपोषित मीं जानकी जीविका महिला विकास स्वावलम्बी सहकारी समिति लिमिटेड, रौता खेम, सौरबाजार की वार्षिक आम सभा 2025–26 का आयोजन समिति कार्यालय परिसर में किया गया।

कार्यक्रम का विधिवत शुभारंभ जिला परियोजना प्रबंधक श्लोक कुमार, समिति की अध्यक्ष रौशन कुमारी, निदेशक मंडल के सदस्यों, प्रशिक्षण अधिकारी रंजन कुमार एवं अनुप्रिया पंजियार तथा प्रखंड परियोजना प्रबंधक आनंद प्रकाश ने संयुक्त रूप से दीप प्रज्वलित कर किया। आम सभा को संबोधित करते हुए समिति की अध्यक्ष रौशन कुमारी ने बताया कि संकुल संघ से जुड़े पांच पंचायतों में 1271 स्वयं सहायता समूह एवं 70 ग्राम संगठनों के माध्यम से महिलाओं के आर्थिक एवं सामाजिक सशक्तिकरण की दिशा में निरंतर कार्य किया जा रहा है। महिलाओं को प्रशिक्षण, स्वास्थ्य एवं पोषण, सामाजिक सुरक्षा तथा छूटे हुए ग्रामीण परिवारों को स्वयं सहायता समूहों से जोड़ने पर विशेष जोर दिया जा रहा है। आगामी वित्तीय वर्ष के लिए विस्तृत कार्ययोजना भी तैयार की गई है। समिति की सचिव नीलम देवी ने वार्षिक प्रगति प्रतिवेदन एवं आगामी कार्ययोजना आम सभा के समक्ष प्रस्तुत की। वहीं, कोषाध्यक्ष अंजलि देवी ने वार्षिक लेखा-परीक्षण, आय-व्यय का विवरण एवं आगामी बजट प्रस्तुत किया, जिसे उपस्थित सदस्यों ने सर्वसम्मति से अनुमोदित किया। संकुल संघ के लेखापाल सुपन सिंह ने



बताया कि वर्तमान में 70 ग्राम संगठनों के माध्यम से 15,919 सदस्य संकुल संघ से जुड़े हैं। संघ को आरंभिक पूंजीकरण निधि के रूप में 7.33 करोड़ रुपये, ब्याज के रूप में 25.35 लाख रुपये तथा बैंक ब्याज के रूप में 1.44 लाख रुपये प्राप्त हुए हैं। वित्तीय वर्ष 2025–26 में समिति द्वारा 26.79 लाख रुपये का लाभ अर्जित किया गया। उन्होंने बताया कि जीविका के माध्यम से 993 अर्थार्थियों को प्रशिक्षण देकर विभिन्न कंपनियों में रोजगार उपलब्ध

कराया गया है, जो ग्रामीण युवाओं के लिए रोजगार सृजन की दिशा में महत्वपूर्ण उपलब्धि है। प्रखंड परियोजना प्रबंधक आनंद प्रकाश ने सौरबाजार प्रखंड में महिलाओं के विकास एवं जीविका द्वारा किए जा रहे कार्यों की सराहना की। इस अवसर पर उत्कृष्ट प्रदर्शन करने वाले सामुदायिक संगठनों एवं कर्मियों को सम्मानित किया गया। कार्यक्रम में जीविका कर्मियों सहित बड़ी संख्या में अंशधारी दीदियां उपस्थित रहीं।

बापूधाम महोत्सव में पूर्वी चंपारण को 285 करोड़ की सौगात, बरियारपुर में बनेगा मेडिकल कॉलेज

मोतिहारी। शहर के ऐतिहासिक गांधी मैदान

में मंगलवार को बापूधाम महोत्सव के शुभारंभ के अवसर पर मुख्यमंत्री सम्राट चौधरी ने पूर्वी चंपारण के विकास को लेकर कई महत्वपूर्ण घोषणाएं कीं। मुख्यमंत्री ने करीब 285 करोड़ की 145 योजनाएं का आ उद्घाटन का उद्घाटन किया। इन योजनाओं से जिले में स्वास्थ्य, शिक्षा, पर्यटन, उद्योग, खेल और आधारभूत संरचना को बढ़ावा मिलने की उम्मीद है। मुख्यमंत्री ने बड़ी घोषणा करते हुए कहा कि बरियारपुर में मेडिकल कॉलेज का निर्माण कराया जाएगा। वहीं, मोतिहारी में तारामंडल का निर्माण जल्द शुरू होगा। पीपराकोठी में प्रस्तावित केंद्रीय विद्यालय को आम लोगों की मांग पर अब बरियारपुर में स्थापित करने की घोषणा की गई है।

मुख्यमंत्री ने बताया कि नेहरू स्टेडियम में वर्तमान में संचालित केंद्रीय विद्यालय के स्थान के कोटिया में एकवाकन्वर पार्क, मनस्य समृद्धि क्लस्टर और फिश प्रोसेसिंग प्लांट का निर्माण भी जल्द शुरू करने की बात कही गई। मोतिहारी में मौजूदा मदर डेयरी से बड़े नए मदर डेयरी प्लांट की स्थापना की योजना भी है। लंबे समय से बंद चीनी मिल को लेकर मुख्यमंत्री ने कहा कि उसे दोबारा शुरू करने की दिशा में जल्द काम शुरू किया जाएगा। इसके अलावा मोतीशील के किनारे रोडिंग क्लब से पावर हाउस, चीनी मिल, शिव मंदिर और अनाथ आश्रम होते हुए

दर्ज किए जा रहे हैं। इससे यह सटीक जानकारी प्राप्त हो सकेगी कि राज्य के किस क्षेत्र में, किस किसान के किस प्लॉट में कौन-सी फसल बोई गई है। सर्वे में धान सहित खरीफ की प्रमुख फसलों, बागवानी फसलों तथा एक माह से अधिक समय पूर्व रोपी गई फसलों को भी शामिल किया गया है। विजय सिन्हा ने कहा कि डिजिटल क्रॉप सर्वे से फसल आच्छादन का अधिक सटीक एवं व्यवस्थित आंकड़ा उपलब्ध हो सकेगा।

इसके माध्यम से मौसमवार एवं फसलवार आच्छादन का आकलन करने के साथ-साथ कृषि क्षेत्र में उत्पादन एवं उत्पादकता के पूर्वानुमान में भी सहायता मिलेगी। उन्होंने बताया कि डिजिटल क्रॉप सर्वे को समयबद्ध एवं गुणवत्तापूर्ण तरीके से पूरा करने के लिए राज्य के सभी जिलों में कृषि समन्वयक, प्रखंड तकनीकी प्रबंधक, सहायक तकनीकी प्रबंधक एवं किसान सलाहकार सक्रिय रूप से कार्य कर रहे हैं। सर्वे की गुणवत्ता सुनिश्चित करने के लिए मुख्यालय स्तर के पदाधिकारियों द्वारा नियमित निगरानी की जा रही है। जिलों में आकस्मिक क्षेत्र भ्रमण के साथ-साथ दैनिक एवं साप्ताहिक प्रगति रिपोर्ट के माध्यम से सर्वे कार्य की लगातार समीक्षा की जा रही है।

एक नजर

राष्ट्रीय रोल बॉल चैंपियनशिप में मुरादाबाद के विवान गुप्ता ने जीता स्वर्ण पदक



मुरादाबाद,एजेंसी। उत्तराखंड के देहरादून में आयोजित द्वितीय मिनी अंडर-11 और जूनियर अंडर-17 नेशनल नॉर्थ जोन रोल बॉल चैंपियनशिप 2026 में मुरादाबाद के प्रतिभावान खिलाड़ी विवान गुप्ता ने अंडर-17 वर्ग में शानदार प्रदर्शन करते हुए स्वर्ण पदक जीतकर मुरादाबाद का नाम रोशन किया। डिस्ट्रिक्ट रोल बॉल एसोसिएशन मुरादाबाद की जिला सचिव रिंपी सिंह ने बताया कि यह प्रतियोगिता 29 से 31 अगस्त तक स्केटिंग रिक, पोरड ग्राउंड, देहरादून में आयोजित हुई। गोल्डन गेट स्कूल के छात्र विवान गुप्ता का चयन मुरादाबाद से इस राष्ट्रीय प्रतियोगिता के लिए हुआ था। विवान ने अपनी शानदार खेल प्रतिभा और बेहतरीन प्रदर्शन के दम पर स्वर्ण पदक हासिल किया। विवान की इस उपलब्धि से मुरादाबाद के खेल जगत और विद्यालय परिवार में खुशी की लहर है। उनकी सफलता पर डिस्ट्रिक्ट रोल बॉल एसोसिएशन के अध्यक्ष मनु मिश्रा, जिला सचिव रिंपी सिंह, एसोसिएशन के सभी पदाधिकारियों, कोच एवं टीम सदस्यों ने विवान को हार्दिक बधाई एवं शुभकामनाएं दीं। सभी ने कहा कि विवान की यह उपलब्धि मुरादाबाद के लिए गर्व का विषय है और उनकी सफलता जिले के अन्य युवा खिलाड़ियों को भी आगे बढ़ने के लिए प्रेरित करेगी। विवान गुप्ता को इस शानदार उपलब्धि पर पूरे मुरादाबाद को गर्व है।

चाइना मास्टर्स : मुकाबला पूरा किए बिना ही बाहर हुई हरिहरन-अर्जुन की भारतीय जोड़ी



नई दिल्ली। भारत की विश्व नंबर-24 पुरुष युगल जोड़ी हरिहरन अस्माकरुणन और एमआर अर्जुन को चाइना मास्टर्स के पहले दौर में मुकाबला पूरा किए बिना बाहर होना पड़ा। भारतीय जोड़ी मंगलवार को चीन की विश्व नंबर-10 जोड़ी चेन बो यांग और लियू यी के खिलाफ पहले गेम के इंटरवल पर रिटायर हो गई। चेन और लियू ने मुकाबले की तेज शुरुआत करते हुए 5-1 की बढ़त बना ली और जल्द ही स्कोर 7-3 कर दिया। हालांकि, हरिहरन और अर्जुन ने शानदार वापसी करते हुए स्कोर 7-7 से बराबर कर दिया। इसके बाद चीनी जोड़ी ने फिर बढ़त हासिल की और पहले गेम के ब्रेक तक 11-8 की बढ़त बना ली। इंटरवल के दौरान हरिहरन और अर्जुन ने मुकाबले से हटने का फैसला किया। इसके साथ ही चेन बो यांग और लियू यी को विजेता घोषित कर दिया गया और उन्होंने अगले दौर में जगह बना ली। भारतीय जोड़ी के रिटायर होने की वजह तत्काल स्पष्ट नहीं हो सकी। अगले दौर में चेन और लियू का सामना मलेशिया की आरोन चिया और सोह वूई यिक की जोड़ी से होगा। मलेशियाई जोड़ी ने जापान के हिरोकी ओकामुरा और क्योहेई यामाशिता को 18-21, 21-12, 21-15 से हराया। हरिहरन और अर्जुन ने नई दिल्ली में आयोजित विश्व बैडमिंटन चैंपियनशिप के अंतिम-32 दौर में हार के बाद चाइना मास्टर्स में हिस्सा लिया था। भारतीय जोड़ी को दक्षिण कोरिया के कांग मिन ह्युक और की डोंग जू के खिलाफ 21-17, 21-14 से हार मिली थी। अब हरिहरन और अर्जुन का अगला पड़ाव जापान होगा, जहां वे इस महीने के अंत में शुरू होने वाले एशियन गेम्स में भारत का प्रतिनिधित्व करेंगे। अर्जुन 2023 एशियन गेम्स में रजत पदक जीतने वाली भारतीय पुरुष टीम का हिस्सा थे।

चाइना मास्टर्स : उन्नति हुड्डा का पहले दौर में सफर खत्म, किम गा-उन से मिली हार

नई दिल्ली। भारत की युवा बैडमिंटन खिलाड़ी उन्नति हुड्डा को चाइना मास्टर्स के पहले दौर में तक्षिण कोरिया की विश्व नंबर-12 खिलाड़ी किम गा-उन से हार का सामना करना पड़ा। किम ने उन्नति को सीधे गेमों में 21-10, 21-18 से हराकर अगले दौर में प्रवेश किया। किम ने मुकाबले की शुरुआत से ही अपना दबदबा बनाए रखा और पहले गेम के ब्रेक तक 11-3 की बढ़त हासिल कर ली। ब्रेक के बाद भी कोरियाई खिलाड़ी ने उन्नति को वापसी का मौका नहीं दिया और स्कोर 20-10 करने के बाद पहला गेम 21-10 से अपने नाम कर लिया। दूसरे गेम में उन्नति ने बेहतर शुरुआत की। उन्होंने आक्रामक खेल दिखाते हुए 3-0 की बढ़त बना ली। हालांकि किम ने जल्द ही वापसी करते हुए स्कोर 8-8 से बराबर कर दिया और इंटरवल तक 11-9 की बढ़त हासिल कर ली। दूसरे गेम में दोनों खिलाड़ियों के बीच कड़ा मुकाबला देखने को मिला। उन्नति ने लगातार संघर्ष करते हुए स्कोर 13-13 से बराबर कर दिया और मुकाबले को रोमांचक बना दिया। हालांकि निर्णायक क्षणों में किम ने अपना धैर्य बनाए रखा और बढ़त हासिल करते हुए दूसरा गेम 21-18 से जीत लिया। इस जीत के साथ किम ने 21-10, 21-18 से मुकाबला अपने नाम कर उन्नति हुड्डा के चाइना मास्टर्स अभियान को पहले ही दौर में समाप्त कर दिया।

हरिहरन-अर्जुन ने मैच छोड़ा

इससे पहले दिन में भारत के विश्व नंबर-24 पुरुष युगल खिलाड़ी हरिहरन अस्माकरुणन और एम.आर. अर्जुन को भी अपने पहले दौर के मुकाबले में निराशा हाथ लगी। चीन की विश्व नंबर-10 जोड़ी चेन बो यांग और लियू यी के खिलाफ मुकाबले में भारतीय जोड़ी ने पहले गेम के इंटरवल पर मैच से हटने का फैसला किया।

अफगानिस्तान के खिलाफ टी-20 सीरीज के लिए भारतीय टीम घोषित, संजू सैमसन की वापसी

नई दिल्ली,एजेंसी। अफगानिस्तान के खिलाफ तीन मैचों की टी-20 अंतरराष्ट्रीय सीरीज के लिए भारतीय टीम की घोषणा कर दी गई है। दोनों टीमों के बीच सीरीज के तीनों मुकाबले दिल्ली के अरुण जेटली स्टेडियम में खेले जाएंगे। सीरीज का पहला मैच 13 सितंबर, दूसरा 15 सितंबर और तीसरा मुकाबला 17 सितंबर को होगा। भारतीय टीम में कोई बड़ा चौंकाने वाला बदलाव नहीं किया गया है। जिम्बाब्वे दौरे से बाहर रहे विकेटकीपर बल्लेबाज संजू सैमसन की टीम में वापसी हुई है। जसप्रीत बुमराह, हर्षित राणा, वॉशिंगटन सुंदर और नितीश कुमार रेड्डी को फिटनेस क्लीयरेंस के अधीन टीम में शामिल किया गया है। पैर की चोट से उबर चुके वरुण चक्रवर्ती की भी टीम में वापसी हुई है। हालांकि, स्टार ऑलराउंडर हार्दिक पांड्या अभी पूरी तरह फिट नहीं हुए हैं और इस सीरीज में नहीं खेलेंगे।

भारत की कप्तानी श्रेयस अय्यर को सौंपी गई है, जबकि तिलक वर्मा उपकप्तान होंगे। टीम में युवा बल्लेबाज अभिषेक शर्मा और वैभव सूर्यवंशी के अलावा ईशान किशन, शिवम दुबे और अक्षर पटेल जैसे खिलाड़ी भी शामिल हैं। अफगानिस्तान के खिलाफ यह सीरीज भारत के लिए टी-20 प्रारूप में खोया हुआ आत्मविश्वास हासिल करने के लिहाज से अहम होगी। टी-20 विश्व चैंपियन भारत को हाल में आयरलैंड के खिलाफ तीन मैचों की सीरीज में 0-2 से हार का सामना करना पड़ा था। इसके बाद इंग्लैंड ने भारत को टी-20 सीरीज में 4-0 से हराया था, जबकि एक मुकाबला बारिश के कारण रद्द हो गया था। हालांकि, भारत ने इसके बाद जिम्बाब्वे को तीन मैचों की टी20 सीरीज में 3-0 से हराकर वापसी



की थी। दूसरी ओर, अफगानिस्तान ने इस साल भारत में हुए टी-20 विश्व कप के बाद से कोई टी-20 अंतरराष्ट्रीय मुकाबला नहीं खेला है। विश्व कप में उसने चार में से दो मैच जीते थे, लेकिन सुपर-8 चरण में जगह नहीं बना सका था। भारत और अफगानिस्तान की टीमों आखिरी बार जून में भिड़ी थीं, जब भारत ने एकमात्र टेस्ट में एक पारी और 300 रन से जीत दर्ज करने के बाद तीन मैचों की वनडे सीरीज में भी अफगानिस्तान

का 3-0 से सफाया किया था।

भारतीय टीम

श्रेयस अय्यर (कप्तान), अभिषेक शर्मा, वैभव सूर्यवंशी, संजू सैमसन (विकेटकीपर), ईशान किशन (विकेटकीपर), तिलक वर्मा (उपकप्तान), शिवम दुबे, नितीश कुमार रेड्डी, अक्षर पटेल, वॉशिंगटन सुंदर, वरुण चक्रवर्ती, रवि बिश्नोई, जसप्रीत बुमराह*, अर्शदीप सिंह, हर्षित राणा***

नोट: फिटनेस क्लीयरेंस के अधीन।

एशियाई खेलों की तैयारी में जुटे भारतीय एथलीट, बेंगलुरु में ‘स्मार्ट ट्रैक’ से मिल रहा रियल टाइम डेटा

बेंगलुरु। एशियाई खेल-2026 की तैयारियों के तहत भारतीय मध्य और लंबी दूरी के एथलीटों का राष्ट्रीय प्रशिक्षण शिविर बेंगलुरु स्थित भारतीय खेल प्राधिकरण (साई) के राष्ट्रीय उष्कृष्ठा केंद्र में चल रहा है। आठ सितंबर तक चलने वाले इस शिविर में एथलीटों को अत्याधुनिक ‘स्मार्ट ट्रैक’ की सुविधा भी मिल रही है, जो प्रशिक्षण के दौरान प्रदर्शन का रियल टाइम डेटा उपलब्ध कराता है।

लक्ष्य ओलंपिक पोटियम योजना (टॉप्स) के तहत स्वीकृत इस शिविर में 800 मीटर धावक कृष्ण कुमार, स्टीपलचेज धावक अविनाश साबले, हाई जंप खिलाड़ी आदर्श राम और सुप्रिया बी, डेकाथलॉन खिलाड़ी शौफीक एन, मध्य एवं लंबी दूरी की धावक पारुल चौधरी तथा रेस वॉकर मंजू रानी और प्रियंका हिस्सा ले रही हैं। ये सभी एशियाई खेलों के लिए स्वीकृत भारत की 73 सदस्यीय एथलेटिक्स टीम का हिस्सा हैं। एथलेटिक्स प्रतियोगिताएं 19 सितंबर से चार अक्टूबर तक आइची-नागोया में आयोजित की जाएंगी। बेंगलुरु साई केंद्र में मौजूद स्मार्ट ट्रैक पर प्रशिक्षण के दौरान एथलीटों की गति, स्प्लिट टाइम, कुल समय, स्ट्राइड की लंबाई और स्ट्राइड की आवृत्ति जैसी

जानकारियां तुरंत उपलब्ध हो जाती हैं। साई एनसीओई बेंगलुरु के एथलेटिक्स कोच सुरेश कुमार ने कहा कि यह भारत में अपनी तरह की विशेष सुविधा है।

उनके मुताबिक, एथलीट के दौड़ने के साथ ही ट्रैक पर लगे टाइमिंग गेट रियल टाइम स्पीड और स्प्लिट टाइम दर्ज करते हैं। इससे कोच और खिलाड़ी प्रदर्शन का अधिक सटीक विश्लेषण कर सकते हैं। स्मार्ट ट्रैक का इस्तेमाल राष्ट्रमंडल खेल 2026 के पैरा-एथलेटिक्स पदक विजेताओं दिलीप महादू गवित और मोहम्मद बासिल ने भी ग्लासगो खेलों से पहले प्रशिक्षण के दौरान किया था। दोनों ने पुरुषों की 100 मीटर टी47 स्पर्धा में क्रमशः स्वर्ण और रजत पदक जीते थे। बेंगलुरु में यह स्मार्ट ट्रैक वर्ष 2024 में स्थापित किया गया था और तब से यहां प्रशिक्षण लेने वाले शीर्ष एथलीट इसका इस्तेमाल कर रहे हैं। ट्रैक के सीधे हिस्से और मोड्युल पर टाइमिंग गेट लगाए गए हैं, जिससे दौड़ के अलग-अलग चरणों का विश्लेषण किया जा सकता है। एक मोबाइल एप के माध्यम से भी आंकड़ों को तुरंत देखा और बाद में उनका विश्लेषण किया जा सकता है।

बंगाल छोड़ने का मन बना चुके युवा शूटर अभिनव साव को मिला 25 लाख रुपये का सम्मान

कोलकाता,एजेंसी। देश और विदेश में कई स्वर्ण पदक जीतकर अपनी प्रतिभा का लोहा मनवाने वाले आसमसोल के युवा शूटर अभिनव साव को आखिरकार अपने ही राज्य में बड़ा सम्मान मिला है। कभी पश्चिम बंगाल से पर्याप्त सहयोग और पहचान नहीं मिलने से निराश होकर दूसरे राज्य से खेलने का विचार बना चुके थे। अभिनव को अब मुख्यमंत्री शुभेंद्रु अधिकारी के हाथों ‘अटल खेल सम्मान’ के साथ सरकार की ओर से 25 लाख रुपये की आर्थिक सहायता दी गई है।

उल्लेखनीय है कि महज 18 वर्ष की उम्र में शूटिंग की दुनिया में अपनी अलग पहचान बना चुके अभिनव साव ने जर्मनी में आयोजित विश्व जूनियर शूटिंग चैंपियनशिप में शानदार प्रदर्शन करते हुए 10 मीटर एयर राइफल मिक्स्ट टीम स्पर्धा में स्वर्ण पदक जीता था। इस उपलब्धि के दौरान उन्होंने विश्व रिकॉर्ड भी बनाया था। राष्ट्रीय खेलों में भी उनके नाम कांस्य पदक दर्ज हैं। अभिनव का कहना है कि विदेशों में पदक जीतने के बावजूद उन्हें अपने राज्य से अपेक्षित सहयोग और पहचान नहीं मिल रही थी। इसी कारण उन्होंने बेहतर प्रशिक्षण सुविधाओं की तलाश में अमृतसर के एक कॉलेज में दाखिला लिया था और भविष्य में किसी दूसरे राज्य की ओर से प्रतियोगिताओं में भाग लेने पर विचार किया था। लेकिन राज्य सरकार की ओर से मिले आशवासन और सम्मान के बाद अब उनका फैसला बदल गया है। अभिनव ने कहा कि अपने घर और अपने राज्य से मिलने वाली पहचान का एहसास अलग होता है



और अब वह पश्चिम बंगाल के लिए ही खेलना चाहते हैं। मिली जानकारी के अनुसार, करीब एक सप्ताह पहले राज्य के नए खेल मंत्री डॉ. इंद्रनील खां ने अभिनव और उनके पिता से बातचीत की थी। इस दौरान सरकार की ओर से हरसंभव सहायता का भरोसा दिया गया, जिसके बाद साव परिवार ने बंगाल छोड़ने के विचार को बदल दिया। अभिनव साव फिलहाल जूनियर वर्ग में देश के नंबर-1 और सीनियर वर्ग में छठे स्थान पर हैं। अब उनकी नजर वर्ष 2028 में उनका फैसला बदल गया है। अभिनव ने कहा कि अपने घर और अपने राज्य से मिलने वाली पहचान का एहसास अलग होता है

अभिनव के पिता रूपेश कुमार साव ने कहा कि उनका स्वर्ण शूटर बनने का सपना आर्थिक अभाव के कारण पूरा नहीं हो सका था। इसलिए बेटे के जन्म के बाद ही उन्होंने उसे एक सफल शूटर बनाने का लक्ष्य तय कर लिया था। उन्होंने कहा कि राज्य सरकार से मिली आर्थिक सहायता से अभिनव को और बेहतर तथा उन्नत प्रशिक्षण मिल सकेगा। परिवार को उम्मीद है कि आधुनिक प्रशिक्षण और विदेशी कोचों के मार्गदर्शन से अभिनव भविष्य में देश के लिए और बड़ी उपलब्धियां हासिल करेंगे। राज्य सरकार से मिले इस सम्मान के बाद अब युवा शूटर का लक्ष्य ओलंपिक में भारत का नाम रोशन करना है।

काशी रुद्रास ने मेरठ को 56 रन से रौंदा, यूपी टी20 लीग के टॉप-4 में जगह पक्की

कानपुर,एजेंसी। मौजूदा चैंपियन काशी रुद्रास ने यूपी टी-20 लीग 2026 के प्लेऑफ की दौड़ में शानदार वापसी करते हुए मंगलवार को ग्रीन पार्क स्टेडियम में मेरठ मावेरिक्स को 56 रन से हरा दिया। इस जीत के साथ लीग चरण समाप्त होते ही टूर्नामेंट की शीर्ष चार टीमों की तस्वीर भी साफ हो गई। पहले बल्लेबाजी करते हुए काशी रुद्रास ने 20 ओवर में चार विकेट पर 175 रन बनाए। कप्तान करण शर्मा ने 40 गेंदों पर 57 रन की जिम्मेदार पारी खेली, जबकि वैभव जायसवाल ने 24 गेंदों में 33 रन बनाकर टीम को अच्छी शुरुआत दी। दोनों ने पहले विकेट के लिए 75 रन जोड़े।

इसके बाद उषेंद्र यादव ने आखिरी ओवरों में तूफानी बल्लेबाजी करते हुए महज 29 गेंदों में नाबाद 57 रन ठोक दिए। उनकी पारी में चार चौके और पांच छक्के शामिल रहे। इस विस्फोटक पारी की बदौलत काशी ने मेरठ के सामने 176 रन का लक्ष्य रखा। लक्ष्य का पीछा करने उतरी मेरठ की शुरुआत बेहद खराब रही। सलामी बल्लेबाज स्वस्तिक चिकारा खाता खोले बिना ही कार्तिक यादव का शिकार बन गए। कार्तिक ने शानदार गेंदबाजी करते हुए चार ओवर में सिर्फ 12 रन देकर तीन विकेट लिए और मेरठ के शीर्ष क्रम की कमर तोड़ दी। उन्हें प्लेयर ऑफ द मैच चुना गया। मेरठ की टीम 13 ओवर में 70 रन पर पांच विकेट गंवा चुकी थी। दिव्यांश राजपूत ने 31 गेंदों में 39 रन बनाकर पारी संभालने की कोशिश की, लेकिन 16वें ओवर में ऋषभ राजपूत ने उन्हें हिट-विकेट आउट कर दिया। इसी ओवर की अगली गेंद पर यश गर्ग भी पवेलियन लौट गए। 17वें ओवर की



पहली गेंद पर इम्पैक्ट प्लेयर संगम सिंह ने विकेट लेकर दो ओवरों में फेली टीम हैट्रिक पूरी की। मेरठ की पूरी टीम 19.2 ओवर में 119 रन पर सिमट गई। ऋषभ राजपूत ने 13 रन देकर तीन विकेट लिए, जबकि अटल बिहारी विपिन राय को दो सफलताएं मिलीं। इस जीत के साथ काशी रुद्रास ने लगातार दूसरी जीत दर्ज की और 10 अंकों के साथ तीसरे

स्थान पर रहते हुए प्लेऑफ में जगह बनाई। मेरठ मावेरिक्स 15 अंकों के साथ तालिका में शीर्ष पर रहा, जबकि लखनऊ फाल्कन्स 13 अंकों के साथ दूसरे स्थान पर रहा। नोएडा किंग्स 10 अंकों के साथ चौथे स्थान पर रही। वहीं गोरखपुर लॉयर्स और कानपुर सुपरस्टार्स का अभियान समाप्त हो गया।

आईसीसी महिला टी-20 रैंकिंग में चमारी अटापट्ट का जलवा, तीनों वर्गों में बनाया करियर बेस्ट रिकॉर्ड

दुबई,एजेंसी। संयुक्त अरब अमीरात में शुरू हुए महिला एशिया कप के शुरुआती मुकाबलों में शानदार प्रदर्शन का असर ताजा आईसीसी महिला टी-20 अंतरराष्ट्रीय खिलाड़ी रैंकिंग में भी देखने को मिला है। श्रीलंका की कप्तान चमारी अटापट्ट ने बल्लेबाजी, गेंदबाजी और ऑलराउंडर तीनों वर्गों में अपने करियर की सर्वश्रेष्ठ रेटिंग हासिल की है। संयुक्त अरब अमीरात के खिलाफ श्रीलंका की नौ विकेट की जीत में अटापट्ट ने सिर्फ 25 गेंदों पर नाबाद 48 रन बनाए और तीन ओवर में 10 रन देकर एक विकेट भी लिया। इस प्रदर्शन के बाद वह बल्लेबाजी रैंकिंग में छठे स्थान पर बनी हुई हैं, जबकि गेंदबाजी रैंकिंग में तीन स्थान की छलांग लगाकर 33वें स्थान पर पहुंच गई हैं। ऑलराउंडरों की सूची में वह तीसरे स्थान पर कायम हैं। अटापट्ट के खाते में अब बल्लेबाजी में 734, गेंदबाजी में 552 और ऑलराउंडर वर्ग में 405 रेटिंग अंक हैं, जो तीनों श्रेणियों में उनका करियर बेस्ट है।

श्रीलंका की सलामी बल्लेबाज इमेशा दुलल ने भी चार स्थान की छलांग लगाकर करियर की सर्वश्रेष्ठ 18वीं रैंकिंग हासिल की है। संयुक्त अरब अमीरात के खिलाफ 18 गेंदों में 25 रन की पारी ने उन्हें 625 रेटिंग अंक तक पहुंचाया। गेंदबाजी में श्रीलंका की मिथाली अयोध्या ने 18 स्थान की बड़ी छलांग लगाई है। उन्होंने संयुक्त अरब अमीरात के खिलाफ तीन विकेट लेकर मेजबान टीम को 79 रन पर रोकने में अहम भूमिका निभाई। वह अब 70वें स्थान पर हैं और उनके खाते में करियर के सर्वश्रेष्ठ 444 रेटिंग अंक हैं। सुर्मािका कुमारी दो विकेट



के प्रदर्शन के बाद पांच स्थान ऊपर चढ़कर 23वें स्थान पर पहुंच गई हैं। थाईलैंड के खिलाफ भारत की जीत में तीन विकेट लेने वाली भारतीय तेज गेंदबाज नंदिनी शर्मा को रैंकिंग में बड़ा फायदा हुआ है। उन्होंने 18 रन देकर तीन विकेट लिए थे, जिसके बाद वह 38 स्थान की छलांग लगाकर 112वें स्थान पर पहुंच गई हैं। थाईलैंड की नन्नापत कोंचारोएनकाई भारत के खिलाफ 48 गेंदों में 41 रन की पारी के बाद बल्लेबाजी रैंकिंग में एक स्थान ऊपर चढ़कर 29वें स्थान पर पहुंच गई हैं। वहीं भारत के खिलाफ तीन विकेट लेने वाली सुलीर्पान लाओमी पांच स्थान ऊपर चढ़कर संयुक्त रूप से 63वें स्थान पर पहुंची हैं। बांग्लादेश की सोभाना मोस्तारी भी एक स्थान की बढ़त के साथ 39वें स्थान पर पहुंच गई हैं। उन्होंने इंडोनेशिया के खिलाफ 71 रन की जीत में अहम भूमिका निभाई। उनके खाते में करियर के सर्वश्रेष्ठ 500 रेटिंग अंक हैं। वहीं मरूफा अख्तर दो स्थान की बढ़त के साथ 37वें स्थान पर पहुंच गई हैं।

एक नजर

नेपाल त्रासदी पर ब्रिटिश पीएम बर्नहैम ने जताया दुःख, बोले- जलवायु संकट की भयावह तस्वीर

लंदन,एजेंसी। ब्रिटेन के प्रधानमंत्री एंडी बर्नहैम ने नेपाल–चीन सीमा पर आई भीषण आपदा पर गहरा दुःख जताते हुए कहा है कि ब्रिटेन इस संकट की घड़ी में नेपाल सरकार और प्रभावित ब्रिटिश नागरिकों की हरसंभव मदद कर रहा है। उन्होंने इस त्रासदी को जलवायु संकट के गंभीर प्रभावों से जोड़ते हुए कहा कि उनकी सरकार इससे निपटने के लिए प्रतिबद्ध है। हाउस ऑफ कॉमन्स में प्रधानमंत्री के रूप में अपने पहले संबोधन में बर्नहैम ने कहा कि नेपाल–चीन सीमा से सामने आई तबाही की तस्वीरों से पूरा ब्रिटेन स्तब्ध और दुःखी है। उन्होंने कहा कि उनकी संवेदनाएं इस आपदा से प्रभावित सभी लोगों और लापता लोगों के परिवारों के साथ हैं। ब्रिटिश प्रधानमंत्री ने बताया कि विदेश मंत्री नेपाल सरकार और क्षेत्र में मौजूद ब्रिटिश नागरिकों की सहायता के लिए हरसंभव प्रयास कर रहे हैं। उन्होंने संकट के दौरान ब्रिटेन की ओर से सहयोग जारी रखने का भरोसा दिलाया। बर्नहैम ने आपदा को जलवायु परिवर्तन के बढ़ते खतरे से जोड़ते हुए कहा कि यह जलवायु संकट का एक उदाहरण है। उन्होंने कहा कि ब्रिटेन ने भी इस वर्ष संभवतः अब तक की सबसे गर्म गर्मियों में से एक का अनुभव किया है। उन्होंने कहा कि उनकी सरकार जलवायु संबंधी चुनौतियों से निपटने के लिए आवश्यक कदम उठाएगी। बर्नहैम ने यह भी पुष्टि की कि वह नवंबर में तुर्किये में आयोजित होने वाले संयुक्त राष्ट्र जलवायु सम्मेलन सीओपी–३१ में हिस्सा लेंगे।

गाजा में इजराइली हमलों की हमास ने की निंदा, सीजफायर उल्लंघन का लगाया आरोप

गाजा,एजेंसी। गाजा पट्टी में मंगलवार को हुए इजराइली हमलों को लेकर हमास ने कड़ी प्रतिक्रिया दी है। संगठन का दावा है कि इन हमलों में कम से कम पांच लोगों की मौत हुई और कई अन्य घायल हुए हैं। हमास ने इसे फिलिस्तीनियों के खिलाफ जारी व्यापक सैन्य कार्रवाई का हिस्सा बतते हुए अंतरराष्ट्रीय समुदाय से हस्तक्षेप की मांग की है। हमास ने एक बयान में इजराइली प्रधानमंत्री बेंजामिन नेतन्याहू की सरकार पर जानबूझकर और लगातार हमले करने का आरोप लगाया। संगठन के मुताबिक, मौजूदा घटनाक्रम यह संकेत देता है कि सीजफायर समझौते के तहत तय दायित्वों का पालन नहीं किया जा रहा है। हमास ने कहा कि गाजा में सामने आ रही स्थिति को अब अलग–अलग घटनाओं के तौर पर नहीं देखा जा सकता। उसके अनुसार, लगातार हो रही सैन्य कार्रवाई एक व्यापक नीति का हिस्सा बनती जा रही है। संगठन ने सीजफायर समझौते में मध्यस्थता करने वाले देशों और इसके गारंटर पक्षों से अपनी जिम्मेदारी निभाने की अपील की। हमास ने उनसे इजराइली सरकार पर दबाव डालकर हमले रोकने और समझौते की शर्तों का पालन सुनिश्चित कराने को कहा। हमास ने संयुक्त राष्ट्र समेत अंतरराष्ट्रीय संस्थाओं से भी कार्रवाई की मांग की है। संगठन का कहना है कि गाजा में लगातार हो रही हिंसा के बीच जवाबदेही तय करने के लिए अंतरराष्ट्रीय स्तर पर तत्काल कदम उठाए जाने चाहिए।

आईआरजीसी से कारोबार करने वालों पर अमेरिका लगाएगा नए प्रतिबंध : अमेरिकी वित्त मंत्री

वाशिंगटन,एजेंसी। अमेरिका ने ईरान पर आर्थिक दबाव और बढ़ाने की तैयारी कर ली है। अमेरिकी वित्त मंत्री स्कॉट बेसेंट ने कहा है कि वाशिंगटन उन लोगों और संस्थाओं के खिलाफ नए प्रतिबंधों की घोषणा करेगा, जो ईरान के इस्लामिक रिवोल्यूशनरी गार्ड कॉर्पस (आईआरजीसी) के साथ कारोबार करते हैं। उन्होंने कहा कि अमेरिका आईआरजीसी की संपत्तियों का भी पता लगा रहा है। जी२० वित्तीय बैठक के दौरान बेसेंट ने ईरान की मौजूदा स्थिति को लेकर कड़ा रुख अपनाया। उन्होंने दावा किया कि अमेरिकी सैन्य कार्रवाई में ईरान की नौसेना, वायुसेना और ड्रोन क्षमता को भारी नुकसान पहुंचा है। उनका यह भी दावा था कि ड्रोन बनाने वाली ईरान की अधिकांश फैक्ट्रियों को नुकसान पहुंचाया गया है। बेसेंट ने कहा कि ईरान इस समय सैन्य और आर्थिक रूप से बेहद कठिन दौर से गुजर रहा है। उन्होंने अमेरिकी रणनीति को आर्थिक दबाव बढ़ाने वाली मुहिम के रूप में पेश करते हुए कहा कि वाशिंगटन ईरानी शासन पर आर्थिक दबाव और तेज करेगा। अमेरिकी वित्त मंत्री ने संकेत दिया कि प्रतिबंधों का दायरा केवल ईरानी संस्थाओं तक सीमित नहीं रहेगा। ईरान या उसकी सेना के साथ कारोबार करने वाले तीसरे देशों के कारोबारी और वित्तीय संस्थान भी अमेरिकी कार्रवाई के दायरे में आ सकते हैं। अमेरिका पहले ही ईरान से जुड़े वित्तीय नेटवर्क पर दबाव बढ़ाने की दिशा में कदम उठा रहा है और इस सहाह एक ईरानी बैंक पर नए प्रतिबंध लगाए जाने की संभावना भी जताई गई है। बेसेंट ने कहा कि अमेरिकी प्रशासन आईआरजीसी की वैश्विक संपत्तियों का पता लगाकर उन्हें निशाना बनाने की कोशिश कर रहा है। इस अभियान का उद्देश्य ईरान की वित्तीय क्षमता और उसके सैन्य ढांचे को आर्थिक रूप से कमजोर करना है।

ब्रिटेन की राजनीति से पूर्व पीएम स्टार्मर लेंगे विदाई, संसद की सदस्यता से इस्तीफा का फैसला

लंदन,एजेंसी। ब्रिटेन के पूर्व प्रधानमंत्री केयर स्टार्मर ने संसद की सदस्यता से इस्तीफा देने का फैसला लिया है। इसके साथ ही ब्रिटिश राजनीति में उनका ११ साल लंबा संसदीय सफर समाप्त होने जा रहा है। स्टार्मर ने अपने स्थानीय अखबार कैम्डेन न्यू जर्नल से कहा कि हाउस ऑफ कॉमन्स छोड़ने का यह उनके लिए ‘सही समय’ है। स्टार्मर वर्ष २०१५ में पहली बार सांसद बने थे। इससे पहले वह ब्रिटेन के



सार्वजनिक क्षेत्र के शीर्ष कानूनी अधिकारी के रूप में डायरेक्टर ऑफ पब्लिक प्रॉसिक्यूशंस की जिम्मेदारी संभाल चुके थे। वर्ष २०१९ में उन्होंने लेबर पार्टी की कमान संभाली और २०२४ के आम चुनाव में पार्टी को बड़ी जीत दिलाकर प्रधानमंत्री बने। हालांकि, प्रधानमंत्री के रूप में अपने कार्यकाल का उल्लेख करते हुए स्टार्मर ने दावा किया कि उनकी सरकार ने अर्थव्यवस्था को स्थिर करने, सार्वजनिक सेवाओं के पुनर्निर्माण और अंतरराष्ट्रीय स्तर पर ब्रिटेन की छवि मजबूत करने की दिशा में काम किया।

नेपाल त्रासदी के बाद अब तक मिले ९८७ शव

5८१ अज्ञात शव दफन किये गए

काठमांडू,एजेंसी। नेपाल में आई बाढ़ के बाद अब तक ९८७ लोगों के शव बरामद किए जा चुके हैं। हालांकि, बड़ी संख्या में शवों की पहचान नहीं हो पाने के कारण उन्हें जमीन में दफन किया जा रहा है। पुलिस के अनुसार मंगलवार सुबह तक ९८७ शव बरामद किए गए हैं। सबसे अधिक ३२१ शव चितवन में मिले हैं, जिनमें विभिन्न मानव अंग भी शामिल हैं। इनमें से अधिकांश शव ऐसी स्थिति में हैं कि उनकी पहचान करना मुश्किल है। इसके अलावा रसुवा में २७, नुवाकोट में ९५, धादिङ में ५५, गोरखा में ६५, तनहुँ में ३८, नवलपरासी पूर्व में २१६ और नवलपरासी पश्चिम में १७० शव बरामद किए गए हैं। इनमें से मंगलवार सुबह तक केवल ५६ शवों की पहचान हो सकी है और उन्हें उनके परिजनों को सौंप दिया गया है। बाकी शवों की पहचान अभी तक नहीं हो पाई है। पुलिस के अनुसार पहचान नहीं हो पाने वाले ५८१ शवों को जमीन में दफन किया जा चुका है। चितवन, नवलपरासी, नुवाकोट, कास्की समेत विभिन्न जिलों में दफन किए गए शवों में से २६२ शवों के बारे में यह भी पता नहीं चल सका है कि वे महिला के हैं या पुरुष के। बरामद किये गए १२१ शव पुरुषों और १९८ शव महिलाओं के बताए गए हैं। सबसे अधिक शव चितवन में दफन किए गए हैं।

पुलिस के अनुसार यहां २८० शवों

यूरोजोन में महंगाई बढ़कर ३.३% पर पहुंची, सितंबर २०२३ के बाद सबसे ऊंचा स्तर

मॉस्को। यूरोपीय संघ के सांख्यिकी कार्यालय यूरोस्टेट के मंगलवार को जारी शुरुआती अनुमानों के अनुसार, यूरोजोन में सालाना महंगाई दर अगस्त में बढ़कर ३.३ प्रतिशत हो गई। जुलाई में यह दर २.९ प्रतिशत थी। अगस्त का यह स्तर सितंबर २०२३ के बाद सबसे अधिक है, जब यूरोजोन में महंगाई दर ४.३ प्रतिशत दर्ज की गई थी। यूरोस्टेट के आंकड़ों के मुताबिक, अगस्त की ३.३ प्रतिशत महंगाई दर ‘ट्रेडिंग इकोनॉमिक्स’ के सर्वे में शामिल विश्लेषकों के अनुमान के अनुरूप रही। वहीं, अगस्त २०२५ में यूरोजोन की सालाना महंगाई दर २ प्रतिशत थी। अगस्त में ऊर्जा कीमतों में सालाना बढ़ोतरी जुलाई के १०.३ प्रतिशत से बढ़कर १४.३ प्रतिशत हो गई। इसे महंगाई बढ़ने की प्रमुख वजहों में से एक माना जा रहा है। हालांकि, कोर महंगाई दर में मामूली गिरावट दर्ज की गई। यूरोजोन में कोर सालाना महंगाई जुलाई के २.५ प्रतिशत से घटकर अगस्त में २.४ प्रतिशत रही।

सेवाओं की कीमतों में सालाना बढ़ोतरी भी जुलाई के ३.३ प्रतिशत से घटकर ३ प्रतिशत हो गई। वहीं, खाद्य पदार्थों, शराब और तंबाकू की कीमतों में बढ़ोतरी १.२ प्रतिशत पर स्थिर रही। यूरोजोन के विभिन्न देशों में महंगाई दर में काफी अंतर देखने को मिला। सबसे अधिक सालाना महंगाई दर लिथुआनिया में ५.८ प्रतिशत, साइप्रस में ५.२ प्रतिशत, बुल्गारिया में ५.१ प्रतिशत और स्पेन में ३.८ प्रतिशत दर्ज की गई। वहीं, सबसे कम महंगाई दर एस्टोनिया में १.३ प्रतिशत, माल्टा में १.९ प्रतिशत और फिनलैंड में २.४ प्रतिशत रही। यूरोस्टेट के अनुसार, यूरोजोन में जुलाई की बेरोजगारी दर ६.४ प्रतिशत पर बनी रही। यह जून के संशोधित आंकड़े के बराबर है।

‘ट्रेडिंग इकोनॉमिक्स’ के विश्लेषकों को उम्मीद थी कि बेरोजगारी दर जून के शुरुआती अनुमान ६.३ प्रतिशत के स्तर पर बनी रहेगी। हालांकि, संशोधित आंकड़ों के अनुसार जून की बेरोजगारी दर ६.४ प्रतिशत रही थी।

उल्लेखनीय है कि यूरोजोन, यूरोपीय संघ के उन सदस्य देशों का एक समूह है जिन्होंने यूरो को अपनी आधिकारिक और एकमात्र राष्ट्रीय मुद्रा के रूप में अपनाया हुआ है। यूरोजोन में वर्तमान में २१ देश शामिल हैं।

अमेरिका के आर्मी सेक्रेटरी डैन ड्रिस्कॉल ने राष्ट्रपति डोनाल्ड ट्रंप को सौंपा इस्तीफा

वाशिंगटन,एजेंसी। अमेरिका के सेना सचिव (आर्मी सेक्रेटरी) डैन ड्रिस्कॉल ने रक्षा सचिव (डिफेंस सेक्रेटरी) पीट हेगसेथ के साथ कथित तनाव और मतभेदों के चलते अपने पद से इस्तीफा दे दिया। डैन ड्रिस्कॉल ने लगभग १८ महीने तक पद पर रहने के बाद अपना त्यागपत्र राष्ट्रपति डोनाल्ड ट्रंप को सौंपा। उनका इस्तीफा अभी स्वीकार नहीं हुआ है। व्हाइट हाउस ने आधिकारिक तौर पर इस्तीफे की कोई टोस वजह नहीं बताई है।

अमेरिकी रक्षा विभाग और सेना से जुड़ी तकनीकी खबरों को कवर करने वाले समाचार पोर्टल डिफेंस स्कूप और ऑनलाइन समाचार पोर्टल एक्सओस ने अपनी रिपोर्ट में इस घटनाक्रम को विस्तार से चर्चा की है। डिफेंस स्कूप ने पुष्टि की है कि सेना सचिव डैन ड्रिस्कॉल ने राष्ट्रपति डोनाल्ड ट्रंप को अपना इस्तीफा सौंप दिया है। उनके इस कदम के बारे में सबसे पहले सोमवार को वॉल स्ट्रीट जर्नल ने रिपोर्ट दी थी। एक सैन्य अधिकारी ने कहा, ' सेना सचिव ने राष्ट्रपति से सेना की मौजूदा स्थिति के बारे में बात की और अपना इस्तीफा सौंप दिया।' इस पर सेना के प्रवक्ता ने कहा कि सेना की इस पर कोई आधिकारिक टिप्पणी नहीं है। फॉक्स न्यूज़ ने सोमवार शाम रिपोर्ट दी कि ट्रंप ने अभी तक इस्तीफा स्वीकार नहीं किया है। व्हाइट हाउस की प्रवक्ता एना केली ने बयान में कहा, ' सेना सचिव ड्रिस्कॉल ने विभाग में



को जमीन में दफन किया गया है।

चितवन में मिले ३२१ शवों में से केवल

१२ की पहचान हो सकी है और इन सभी

को उनके परिजनों को सौंप दिया गया है।

चितवन पुलिस ने बताया कि बाकी शवों

की पहचान नहीं होने पर उन्हें भी दफन

किया जाएगा। इसी तरह नवलपरासी पूर्व

में १५९ शव और कास्की में ७८ शव

दफन किए गए हैं। बरामद होने के बाद

तत्काल पोखरा ले जाए गए शवों की

पहचान नहीं हो सकी, जिसके बाद उन्हें

जमीन में दफन किया गया। इसके

अलावा कई शव अभी भी विभिन्न

अस्पतालों में रखे गए हैं। इन शवों की

पहचान करने का प्रयास जारी है। पुलिस

ने बताया कि यदि इनकी पहचान नहीं

हो पाती है, तो उन्हें भी इसी तरह जमीन

में दफन किया जाएगा।

एससीओ शिखर सम्मेलन में २८ दस्तावेजों पर मुहर, एआई, ऊर्जा सुरक्षा समेत कई समझौते

बिश्केक। शंघाई सहयोग संगठन (एससीओ) के नेताओं ने बिश्केक में आयोजित शिखर सम्मेलन के बाद मंगलवार को २८ दस्तावेजों पर हस्ताक्षर किए। इनमें मुख्य रूप से कृत्रिम बुद्धिमत्ता (एआई) से लेकर ऊर्जा सुरक्षा और पाकिस्तान के शहर लाहौर को एससीओ के पर्यटन एवं सांस्कृतिक राजधानी घोषित करने से संबंधी दस्तावेज शामिल हैं। आरआईए नोवोस्ती के संवाददाता ने मंगलवार को बताया कि हस्ताक्षरित दस्तावेजों में एससीओ की २५वीं वर्षगांठ से संबंधित बिश्केक घोषणा पत्र भी शामिल है। इसके अलावा एससीओ के मादक पदार्थ–रोधी केंद्र की कार्यकारी समिति से संबंधित नियमावली को भी मंजूरी दी गई। दस्तावेजों में पाकिस्तान के शहर लाहौर को वर्ष २०२६–२७ के लिए एससीओ के पर्यटन एवं सांस्कृतिक राजधानी घोषित करने संबंधी निर्णय भी शामिल है। इसके साथ ही एससीओ राष्ट्राध्यक्ष परिषद की ओर से परमाणु और भौतिक परमाणु सुरक्षा के क्षेत्र में बहुपक्षीय साझेदारी को मजबूत करने संबंधी घोषणा पर भी हस्ताक्षर किए गए।

एससीओ नेताओं ने परिवार संस्था के समर्थन और सुदृढ़ीकरण तथा आपात स्थितियों से प्रभावित देशों को सहायता प्रदान करने से संबंधित दो अलग–अलग वक्तव्यों पर भी हस्ताक्षर किए। एससीओ के सदस्य देशों ने क्षेत्रीय सुरक्षा को मजबूत करने, कृत्रिम बुद्धिमत्ता (एआई) को आगे बढ़ाने और जलवायु परिवर्तन से निपटने के लिए कई समझौतों को भी अपनाया। किर्गिस्तान के राष्ट्रपति सादिर जापारोव की अध्यक्षता में हुए इस शिखर सम्मेलन



में भारत के प्रधानमंत्री नरेंद्र मोदी, चीन के राष्ट्रपति शी जिनपिंग, रूस के राष्ट्रपति व्लादिमीर पुतिन और ईरान के राष्ट्रपति मसूद पेजेशकियान समेत दुनिया के कई प्रमुख नेता शामिल हुए। बिश्केक में हुई इस उच्चस्तरीय वार्ता के साथ ही छठे ‘वर्ल्ड नोमैड गेम्स’ की शुरुआत भी हुई, जिससे यूरोशियाई कूटनीति के लिहाज से यह हफ्ता काफी व्यस्त रहा। इस कार्यक्रम का मुख्य आकर्षण ‘बिश्केक घोषणापत्र’ पर हस्ताक्षर करना था।

यह दस्तावेज संगठन के अस्तित्व के २५ साल पूरे होने और भविष्य की दिशा तय करने वाला था। नेताओं ने संगठन के प्रशासनिक ढांचे को आधुनिक बनाने के लिए २००२ के एससीओ घोषणा पत्र में संशोधनों को भी मंजूरी दी। प्रतिनिष्ठ २०३० तक सिंथेटिक ड्रास और उनके कच्चे माल के खिलाफ कार्रवाई में तालमेल बिठाने के लिए एक व्यापक कार्यक्रम पर सहमत हुए। शिखर सम्मेलन में २०२६ से २०२८ के बीच अंतरराष्ट्रीय सूचना सुरक्षा सुनिश्चित करने के लिए एक विशेष योजना भी

नेपाल के बाढ़ प्रभावितों के पुनर्वास के लिए कार्यदल गठित

काठमांडू। नेपाल के भौतिक पूर्वाधार विकास मंत्रालय ने रसुवा की भोटेकोशी नदी में आई बाढ़ से प्रभावित नागरिकों को सामान्य जनजीवन में वापस लाने के लिए कार्यदल का गठन किया है। मंत्रालय के अनुसार, कार्यदल का गठन २१ दिनों के भीतर प्रारंभिक पुनर्स्थापना और आवश्यक प्रबंधन के काम आगे बढ़ाने के उद्देश्य से किया गया है।

कार्यदल प्रभावित क्षेत्रों में सड़क, पुल, पेयजल, पुनर्वास, झोलुंगे पुल, मलबा प्रबंधन, संचार और स्वास्थ्य सहित विभिन्न क्षेत्रों में आवश्यक कार्यों की पहचान, समन्वय और कार्यान्वयन में सहयोग करेगा। इसके साथ ही संबंधित हिताधारक संस्थाओं और एजेंसियों को परिचालित कर कार्यों की नियमित निगरानी और रिपोर्टिंग भी की जाएगी। मंत्रालय ने बताया कि कार्यदल सभी संबंधित निकायों के बीच आवश्यक समन्वय करते हुए प्रभावित क्षेत्रों में शीघ्र पुनर्स्थापना, आवश्यक बुनियादी ढांचे को फिर से संचालित करने और नागरिकों को सामान्य जनजीवन में लौटाने का काम तेजी से आगे बढ़ाएगा।

कार्यदल की प्रमुख जिम्मेदारी

१. आपदा से हुए नुकसान और जोखिम का शीघ्र तकनीकी एवं वस्तुनिष्ठ मूल्यांकन करना। २. तत्काल शुरु की जाने वाली आपातकालीन पुनर्स्थापना और आवश्यक सेवाओं की पहचान कर संबंधित निकायों को परिचालित करना।



अधीक्षक पौडेल ने बताया कि भविष्य में पहचान सुनिश्चित की जा सके, इसके लिए अंतरराष्ट्रीय मानकों के अनुसार देवघाट स्थित प्रबंधन स्थल पर शवों को सुरक्षित तरीके से रखा गया है। भाद्र १३ को ९६, भाद्र १४ को १०३ और भाद्र १५ को ८१ शवों का प्रबंधन किया गया। उन्होंने बताया कि नदी किनारे शवों की तलाश अभी भी प्रतिदिन जारी है। नदी से बरामद शवों को भरतपुर अस्पताल लाकर फॉरेंसिक जांच और डीएनए नमूना संकलन के बाद देवघाट स्थित प्रबंधन स्थल पर सुरक्षित तरीके से रखने की प्रक्रिया लगातार जारी है।

अधीक्षक पौडेल ने बताया कि भविष्य में पहचान सुनिश्चित की जा सके, इसके लिए अंतरराष्ट्रीय मानकों के अनुसार देवघाट स्थित प्रबंधन स्थल पर शवों को सुरक्षित तरीके से रखा गया है। भाद्र १३ को ९६, भाद्र १४ को १०३ और भाद्र १५ को ८१ शवों का प्रबंधन किया गया। उन्होंने बताया कि नदी किनारे शवों की तलाश अभी भी प्रतिदिन जारी है। नदी से बरामद शवों को भरतपुर अस्पताल लाकर फॉरेंसिक जांच और डीएनए नमूना संकलन के बाद देवघाट स्थित प्रबंधन स्थल पर सुरक्षित तरीके से रखने की प्रक्रिया लगातार जारी है।

अधीक्षक पौडेल ने बताया कि भविष्य में पहचान सुनिश्चित की जा सके, इसके लिए अंतरराष्ट्रीय मानकों के अनुसार देवघाट स्थित प्रबंधन स्थल पर शवों को सुरक्षित तरीके से रखा गया है। भाद्र १३ को ९६, भाद्र १४ को १०३ और भाद्र १५ को ८१ शवों का प्रबंधन किया गया। उन्होंने बताया कि नदी किनारे शवों की तलाश अभी भी प्रतिदिन जारी है। नदी से बरामद शवों को भरतपुर अस्पताल लाकर फॉरेंसिक जांच और डीएनए नमूना संकलन के बाद देवघाट स्थित प्रबंधन स्थल पर सुरक्षित तरीके से रखने की प्रक्रिया लगातार जारी है।

अधीक्षक पौडेल ने बताया कि भविष्य में पहचान सुनिश्चित की जा सके, इसके लिए अंतरराष्ट्रीय मानकों के अनुसार देवघाट स्थित प्रबंधन स्थल पर शवों को सुरक्षित तरीके से रखा गया है। भाद्र १३ को ९६, भाद्र १४ को १०३ और भाद्र १५ को ८१ शवों का प्रबंधन किया गया। उन्होंने बताया कि नदी किनारे शवों की तलाश अभी भी प्रतिदिन जारी है। नदी से बरामद शवों को भरतपुर अस्पताल लाकर फॉरेंसिक जांच और डीएनए नमूना संकलन के बाद देवघाट स्थित प्रबंधन स्थल पर सुरक्षित तरीके से रखने की प्रक्रिया लगातार जारी है।

अधीक्षक पौडेल ने बताया कि भविष्य में पहचान सुनिश्चित की जा सके, इसके लिए अंतरराष्ट्रीय मानकों के अनुसार देवघाट स्थित प्रबंधन स्थल पर शवों को सुरक्षित तरीके से रखा गया है। भाद्र १३ को ९६, भाद्र १४ को १०३ और भाद्र १५ को ८१ शवों का प्रबंधन किया गया। उन्होंने बताया कि नदी किनारे शवों की तलाश अभी भी प्रतिदिन जारी है। नदी से बरामद शवों को भरतपुर अस्पताल लाकर फॉरेंसिक जांच और डीएनए नमूना संकलन के बाद देवघाट स्थित प्रबंधन स्थल पर सुरक्षित तरीके से रखने की प्रक्रिया लगातार जारी है।

अधीक्षक पौडेल ने बताया कि भविष्य में पहचान सुनिश्चित की जा सके, इसके लिए अंतरराष्ट्रीय मानकों के अनुसार देवघाट स्थित प्रबंधन स्थल पर शवों को सुरक्षित तरीके से रखा गया है। भाद्र १३ को ९६, भाद्र १४ को १०३ और भाद्र १५ को ८१ शवों का प्रबंधन किया गया। उन्होंने बताया कि नदी किनारे शवों की तलाश अभी भी प्रतिदिन जारी है। नदी से बरामद शवों को भरतपुर अस्पताल लाकर फॉरेंसिक जांच और डीएनए नमूना संकलन के बाद देवघाट स्थित प्रबंधन स्थल पर सुरक्षित तरीके से रखने की प्रक्रिया लगातार जारी है।

अधीक्षक पौडेल ने बताया कि भविष्य में पहचान सुनिश्चित की जा सके, इसके लिए अंतरराष्ट्रीय मानकों के अनुसार देवघाट स्थित प्रबंधन स्थल पर शवों को सुरक्षित तरीके से रखा गया है। भाद्र १३ को ९६, भाद्र १४ को १०३ और भाद्र १५ को ८१ शवों का प्रबंधन किया गया। उन्होंने बताया कि नदी किनारे शवों की तलाश अभी भी प्रतिदिन जारी है। नदी से बरामद शवों को भरतपुर अस्पताल लाकर फॉरेंसिक जांच और डीएनए नमूना संकलन के बाद देवघाट स्थित प्रबंधन स्थल पर सुरक्षित तरीके से रखने की प्रक्रिया लगातार जारी है।

अधीक्षक पौडेल ने बताया कि भविष्य में पहचान सुनिश्चित की जा सके, इसके लिए अंतरराष्ट्रीय मानकों के अनुसार देवघाट स्थित प्रबंधन स्थल पर शवों को सुरक्षित तरीके से रखा गया है। भाद्र १३ को ९६, भाद्र १४ को १०३ और भाद्र १५ को ८१ शवों का प्रबंधन किया गया। उन्होंने बताया कि नदी किनारे शवों की तलाश अभी भी प्रतिदिन जारी है। नदी से बरामद शवों को भरतपुर अस्पताल लाकर फॉरेंसिक जांच और डीएनए नमूना संकलन के बाद देवघाट स्थित प्रबंधन स्थल पर सुरक्षित तरीके से रखने की प्रक्रिया लगातार जारी है।

अधीक्षक पौडेल ने बताया कि भविष्य में पहचान सुनिश्चित की जा सके, इसके लिए अंतरराष्ट्रीय मानकों के अनुसार देवघाट स्थित प्रबंधन स्थल पर शवों को सुरक्षित तरीके से रखा गया है। भाद्र १३ को ९६, भाद्र १४ को १०३ और भाद्र १५ को ८१ शवों का प्रबंधन किया गया। उन्होंने बताया कि नदी किनारे शवों की तलाश अभी भी प्रतिदिन जारी है। नदी से बरामद शवों को भरतपुर अस्पताल लाकर फॉरेंसिक जांच और डीएनए नमूना संकलन के बाद देवघाट स्थित प्रबंधन स्थल पर सुरक्षित तरीके से रखने की प्रक्रिया लगातार जारी है।

अधीक्षक पौडेल ने बताया कि भविष्य में पहचान सुनिश्चित की जा सके, इसके लिए अंतरराष्ट्रीय मानकों के अनुसार देवघाट स्थित प्रबंधन स्थल पर शवों को सुरक्षित तरीके से रखा गया है। भाद्र १३ को ९६, भाद्र १४ को १०३ और भाद्र १५ को ८१ शवों का प्रबंधन किया गया। उन्होंने बताया कि नदी किनारे शवों की तलाश अभी भी प्रतिदिन जारी है। नदी से बरामद शवों को भरतपुर अस्पताल लाकर फॉरेंसिक जांच और डीएनए नमूना संकलन के बाद देवघाट स्थित प्रबंधन स्थल पर सुरक्षित तरीके से रखने की प्रक्रिया लगातार जारी है।

अधीक्षक पौडेल ने बताया कि भविष्य में पहचान सुनिश्चित की जा सके, इसके लिए अंतरराष्ट्रीय मानकों के अनुसार देवघाट स्थित प्रबंधन स्थल पर शवों को सुरक्षित तरीके से रखा गया है। भाद्र १३ को ९६, भाद्र १४ को १०३ और भाद्र १५ को ८१ शवों का प्रबंधन किया गया। उन्होंने बताया कि नदी किनारे शवों की तलाश अभी भी प्रतिदिन जारी है। नदी से बरामद शवों को भरतपुर अस्पताल लाकर फॉरेंसिक जांच और डीएनए नमूना संकलन के बाद देवघाट स्थित प्रबंधन स्थल पर सुरक्षित तरीके से रखने की प्रक्रिया लगातार जारी है।

अधीक्षक पौडेल ने बताया कि भविष्य में पहचान सुनिश्चित की जा सके, इसके लिए अंतरराष्ट्रीय मानकों के अनुसार देवघाट स्थित प्रबंधन स्थल पर शवों को सुरक्षित तरीके से रखा गया है। भाद्र १३ को ९६, भाद्र १४ को १०३ और भाद्र १५ को ८१ शवों का प्रबंधन किया गया। उन्होंने बताया कि नदी किनारे शवों की तलाश अभी भी प्रतिदिन जारी है। नदी से बरामद शवों को भरतपुर अस्पताल लाकर फॉरेंसिक जांच और डीएनए नमूना संकलन के बाद देवघाट स्थित प्रबंधन स्थल पर सुरक्षित तरीके से रखने की प्रक्रिया लगातार जारी है।

अधीक्षक पौडेल ने बताया कि भविष्य में पहचान सुनिश्चित की जा सके, इसके लिए अंतरराष्ट्रीय मानकों के अनुसार देवघाट स्थित प्रबंधन स्थल पर शवों को सुरक्षित तरीके से रखा गया है। भाद्र १३ को ९६, भाद्र १४ को १०३ और भाद्र १५ को ८१ शवों का प्रबंधन किया गया। उन्होंने बताया कि नदी किनारे शवों की तलाश अभी भी प्रतिदिन जारी है। नदी से बरामद शवों को भरतपुर अस्पताल लाकर फॉरेंसिक जांच और डीएनए नमूना संकलन के बाद देवघाट स्थित प्रबंधन स्थल पर सुरक्षित तरीके से रखने की प्रक्रिया लगातार जारी है।

अधीक्षक पौडेल ने बताया कि भविष्य में पहचान सुनिश्चित की जा सके, इसके लिए अंतरराष्ट्रीय मानकों के अनुसार देवघाट स्थित प्रबंधन स्थल पर शवों को सुरक्षित तरीके से रखा गया है। भाद्र १३ को ९६, भाद्र १४ को १०३ और भाद्र १५ को ८१ शवों का प्रबंधन किया गया। उन्होंने बताया कि नदी किनारे शवों की तलाश अभी भी प्रतिदिन जारी है। नदी से बरामद शवों को भरतपुर अस्पताल लाकर फॉरेंसिक जांच और डीएनए नमूना संकलन के बाद देवघाट स्थित प्रबंधन स्थल पर सुरक्षित तरीके से रखने की प्रक्रिया लगातार जारी है।

अधीक्षक पौडेल ने बताया कि भविष्य में पहचान सुनिश्चित की जा सके, इसके लिए अंतरराष्ट्रीय मानकों के अनुसार देवघाट स्थित प्रबंधन स्थल पर शवों को सुरक्षित तरीके से रखा गया है। भाद्र १३ को ९६, भाद्र १४ को १०३ और भाद्र १५ को ८१ शवों का प्रबंधन किया गया। उन्होंने बताया कि नदी किनारे शवों की तलाश अभी भी प्रतिदिन जारी है। नदी से बरामद शवों को भरतपुर अस्पताल लाकर फॉरेंसिक जांच और डीएनए नमूना संकलन के बाद देवघाट स्थित प्रबंधन स्थल पर सुरक्षित तरीके से रखने की प्रक्रिया लगातार जारी है।

अधीक्षक पौडेल ने बताया कि भविष्य में पहचान सुनिश्चित की जा सके, इसके लिए अंतरराष्ट्रीय मानकों के अनुसार देवघाट स्थित प्रबंधन स्थल पर शवों को सुरक्षित तरीके से रखा गया है। भाद्र १३ को ९६, भाद्र १४ को १०३ और भाद्र १५ को ८१ शवों का प्रबंधन किया गया। उन्होंने बताया कि नदी किनारे शवों की तलाश अभी भी प्रतिदिन जारी है। नदी से बरामद शवों को भरतपुर अस्पताल लाकर फॉरेंसिक जांच और डीएनए नमूना संकलन के बाद देवघाट स्थित प्रबंधन स्थल पर सुरक्षित तरीके से रखने की प्रक्रिया लगातार जारी है।

अधीक्षक पौडेल ने बताया कि भविष्य में पहचान सुनिश्चित की जा सके, इसके लिए अंतरराष्ट्रीय मानकों के अनुसार देवघाट स्थित प्रबंधन स्थल पर शवों को सुरक्षित तरीके से रखा गया है। भाद्र १३ को ९६, भाद्र १४ को १०३ और भाद्र १५ को ८१ शवों का प्रबंधन किया गया। उन्होंने बताया कि नदी किनारे शवों की तलाश अभी भी प्रतिदिन जारी है। नदी से बरामद शवों को भरतपुर अस्पताल लाकर फॉरेंसिक जांच और डीएनए नमूना संकलन के बाद देवघाट स्थित प्रबंधन स्थल पर सुरक्षित तरीके से रखने की प्रक्रिया लगातार जारी है।

अधीक्षक पौडेल ने बताया कि भविष्य में पहचान सुनिश्चित की जा सके, इसके लिए अंतरराष्ट्रीय मानकों के अनुसार

एक नजर

उदयपुर सिटी-असरवा वंदे भारत अब सूरत तक जाएगी, रेलवे बोर्ड की सैद्धांतिक मंजूरी

सूरत,एजेंसी। गुजरात और राजस्थान के बीच रेल संपर्क को मजबूत करने की दिशा में रेलवे बोर्ड ने अहम निर्णय लिया है। उदयपुर सिटी-असरवा के बीच चल रही वंदे भारत एक्सप्रेस को सूरत तक विस्तारित करने की सैद्धांतिक मंजूरी दे दी गई है। इससे दक्षिण गुजरात के यात्रियों को उदयपुर और राजस्थान के अन्य प्रमुख पर्यटन एवं धार्मिक स्थलों तक सीधी रेल सुविधा मिल सकेगी। प्रस्तावित व्यवस्था के तहत ट्रेन मंगलवार को छोड़कर सप्ताह में छह दिन संचालित होगी। सूरत से ट्रेन सुबह 6:10 बजे रवाना होकर दोपहर 1:40 बजे उदयपुर सिटी पहुंचेगी। वापसी में ट्रेन उदयपुर सिटी से दोपहर 3:35 बजे रवाना होकर रात 11 बजे सूरत पहुंचेगी। विस्तारित मार्ग में भरूच, वडोदरा, आणंद, मणिनगर, असरवा, हिम्मतनगर, शामलाजी रोड, डुंगरपुर और जावर प्रमुख ठहराव होंगे। इस ट्रेन के सूरत तक विस्तार से दक्षिण गुजरात के व्यापारियों, पर्यटकों और राजस्थान जाने वाले श्रद्धालुओं को सुविधा मिलने की उम्मीद है। खासकर उदयपुर और श्रीनाथद्वारा जाने वाले यात्रियों के लिए यह सीधी रेल सेवा महत्वपूर्ण मानी जा रही है। हालांकि, विस्तारित सेवा किस तारीख से शुरू होगी, इसकी अंतिम आधिकारिक घोषणा पश्चिम रेलवे द्वारा की जानी बाकी है। रेलवे द्वारा परिचालन की तारीख और अंतिम समय-सारिणी जारी किए जाने के बाद स्थिति स्पष्ट होगी।
केंद्रीय जल शक्तिमंत्री सी आर पाटिल ने अपने सोशल मीडिया के माध्यम से जानकारी साझा करते हुए प्रधानमंत्री नरेंद्र मोदी व रेलमंत्री अश्वनी वैष्णव को धन्यवाद देते हुए जल्द ही यह आधुनिक ट्रेन सेवा में प्रारंभ होगी। इसे सूरत सहित दक्षिण गुजरात की महत्वपूर्ण सौगात है।

झामुमो के जनाधार में राजनीतिक पैठ बढ़ाने का प्रयास कर रही कांग्रेस: रघुवर



पूर्वी सिंहभूम। रांची के मोरहाबादी मैदान में आयोजित ‘आदिवासी एकता महाजुगत’ को लेकर पूर्व मुख्यमंत्री रघुवर दास ने कांग्रेस और अयोगज से जुड़े नेताओं पर निशाना साधा है। उन्होंने मंगलवार को बयान जारी कर आरोप लगाया कि कांग्रेस के नेताओं और मंत्रियों की मौजूदगी एवं राहुल गांधी का संदेश पढ़े जाने से स्पष्ट है कि यह अयोगज आदिवासी हितों से अधिक राजनीतिक शक्ति प्रदर्शन का हिस्सा था। उन्होंने दावा किया कि रैली में सरना आदिवासियों की भागीदारी अपेक्षाकृत कम रही और केंद्रीय सरना आदिवासी समिति ने भी अयोगज का विरोध किया था। रघुवर दास ने आरोप लगाया कि कांग्रेस और झारखंड मुक्ति मोर्चा के पारंपरिक जनाधार में अपनी राजनीतिक पैठ बढ़ाने का प्रयास कर रही है। उन्होंने परिसीमन को लेकर रैली में किए गए दावों को भी भ्रामक बताया। उनका कहना था कि परिसीमन से संबंधित किसी विधेयक का प्राप्नय या प्रस्तावित प्रावधान अभी सार्वजनिक नहीं हुए हैं, इसलिए आरक्षित सीटों की संख्या घटने की बात कहना लोगों में भ्रम और भय पैदा करना है। कांग्रेस पर आदिवासी हितों की अनदेखी का आरोप लगाते हुए उन्होंने खरसावां गोलीकांड सहित कांग्रेस के पुराने राजनीतिक इतिहास का उल्लेख किया। आरएसएस को लेकर दिए गए बयानों पर पलटवार करते हुए दास ने कहा कि झारखंड की पहचान छोटानागपुर की ऐतिहासिक विरासत से जुड़ी है और आरएसएस राष्ट्रसेवा, अनुशासन एवं सामाजिक कार्यों के लिए जाना जाता है। उन्होंने मुख्यमंत्री हेमंत सोरेन को कांग्रेस की पुरानी राजनीतिक भूमिका को समझने की सलाह दी और तमाड़ उपचुनाव का हवाला देते हुए सतर्क रहने को कहा। मुस्लिम लीग से कांग्रेस के गठबंधन का जिक्र करते हुए उन्होंने कांग्रेस पर राजनीतिक स्वार्थ साधने का आरोप भी लगाया।

केजरीवाल ने 1984 के सिख विरोधी नरसंहार के आरोपियों से हाथ मिलाया, अब न्याय की बात करने का नैतिक अधिकार नहीं: तरुण चुग

नई दिल्ली, एजेंसी। भारतीय जनता पार्टी के राष्ट्रीय मुख्यालय प्रभारी एवं गुजरात भाजपा प्रभारी राज्यसभा सांसद तरुण चुग ने अमृतसर में अपने आवास के बाहर आम आदमी पार्टी द्वारा किए गए प्रदर्शन पर कड़ा पलटवार करते हुए अरविंद केजरीवाल और आम आदमी पार्टी से 1984 के सिख विरोधी नरसंहार को लेकर कई तीखे सवाल पूछे। तर्ण चुग ने कहा कि जिस अरविंद केजरीवाल ने कांग्रेस के उन नेताओं के साथ मंच साझा किया जिन पर 1984 के सिख विरोधी दंगों से जुड़े गंभीर आरोप और मामले रहे, वही आज भाजपा को उपदेश देने की कोशिश कर रहे हैं। उन्होंने कहा कि केजरीवाल को पहले यह जवाब देना चाहिए कि 2024 के लोकसभा चुनाव में उन्होंने दिल्ली में कांग्रेस के साथ मिलकर चुनाव क्यों लड़ा और जिस कांग्रेस पर 1984 के नरसंहार के पीड़ितों को दशकों तक न्याय न दिलाने के आरोप लगते रहे, उसी पार्टी के साथ राजनीतिक गठबंधन क्यों किया।

मंगलवार को तरुण चुग बयान ने जारी बयान में कहा कि केजरीवाल 2013 में कांग्रेस के समर्थन से दिल्ली में सरकार बनाने के बाद 1984 के मामलों में निर्णायक कार्रवाई क्यों नहीं कर पाए ? उन्होंने सवाल किया कि यदि आआपा वास्तव में 1984 के पीड़ितों के प्रति इतनी संवेदनशील थीं, तो सत्ता में रहते हुए विशेष जांच और कानूनी कार्रवाई को आगे बढ़ाने के लिए उसने क्या कदम उठाए। उन्होंने कहा कि आज केवल राजनीतिक प्रदर्शन करके पुराने घावों पर राजनीति करना उन



परिवारों के साथ न्याय नहीं है जिन्होंने दशकों तक न्याय की प्रतीक्षा की।

भाजपा नेता ने कहा कि 1984 के सिख विरोधी नरसंहार के पीड़ितों को न्याय दिलाने की लड़ाई भाजपा ने लगातार लड़ी है और भाजपा हर पीड़ित परिवार के साथ चट्टान की तरह खड़ी रही है। कांग्रेस शासन के दौरान जिन मामलों में कार्रवाई वर्षों तक लंबित रही, उनमें मोदी सरकार के कार्यकाल में विशेष जांच दल यानी एसआईटी और अन्य कानूनी प्रक्रियाओं के माध्यम से आगे बढ़ने का रास्ता खुला। उन्होंने

कहा कि भाजपा ने इस मुद्दे को कभी वोट की राजनीति के लिए नहीं ली, बल्कि न्याय के प्रश्न के रूप में उठाया है। तरुण चुग ने कहा कि आज आआपा को यह तय करना होगा कि वह 1984 के पीड़ितों के साथ खड़ी है या कांग्रेस के साथ अपने राजनीतिक इस्तेमाल को बचाने के लिए उनकी पीड़ा के संवेदनामल कर रही है। उन्होंने कहा कि जिन लोगों के साथ केजरीवाल ने राजनीतिक मंच साझा किया, उन्हीं के संदर्भ में आज भाजपा को कटघरे में खड़ा करने का प्रयास आआपा की राजनीतिक दोहरेपन को उजागर

करता है। चुग ने स्पष्ट कहा कि भाजपा कानून और न्याय की सर्वोच्चता में विश्वास करती है। उन्होंने कहा कि 1984 के पीड़ितों को न्याय दिलाने की प्रक्रिया अदालतों और कानून के माध्यम से आगे बढ़ी है और भाजपा किसी भी मामले में राजनीतिक दबाव के बजाय कानून के अनुसार कार्रवाई का समर्थन करती है। उन्होंने आआपा से कहा कि प्रदर्शन और आरोप लगाने से पहले केजरीवाल को अपने राजनीतिक इतिहास और कांग्रेस के साथ अपने गठजोड़ पर जनता को जवाब देना चाहिए।

तेलंगाना के यादाद्री भुवनगिरी में कांग्रेस और भाजपा कार्यकर्ताओं के बीच झड़प के बाद तनाव

हैदराबाद, एजेंसी। तेलंगाना के यादाद्री भुवनगिरी में मंगलवार को कांग्रेस और भाजपा कार्यकर्ताओं के बीच झड़प के बाद तनाव फैल गया, जिसके चलते पुलिस को कार्यकर्ताओं को तितर-बितर करने और स्थिति को नियंत्रण में लाने के लिए लाठीचार्ज करना पड़ा। यह विवाद तब शुरू हुआ जब भारतीय जनता युवा मोर्चा (भाजयुमो) कार्यकर्ताओं ने यादाद्री भुवनगिरी विधायक के, अनिल कुमार रेड्डी के कैप कार्यालय पर कथित तौर पर हमला कर दिया। आरोप है कि उन्होंने फर्नीचर में तोड़फोड़ की और कैप कार्यालय के बोर्ड पर मुख्यमंत्री ए. रेवंत रेड्डी और स्थानीय विधायक की तस्वीरों पर काला रंग पोत दिया। इसके जवाब में कांग्रेस कार्यकर्ताओं ने भाजपा जिला कार्यालय पर हमला कर दिया।

उन्होंने कार्यालय पर पथराव किया और कथित तौर पर कुछ भाजपा कार्यकर्ताओं के साथ मारपीट की। जैसे ही दोनों दलों के कार्यकर्ता आपस में भिड़े, पुलिस मौके पर पहुंची और उन्हें तितर-बितर करने के लिए लाठीचार्ज किया। कुछ समय बाद स्थिति पर काबू पा लिया गया। भाजयुमो कार्यकर्ताओं ने सोमवार को हैदराबाद के नामपल्ली स्थित भाजपा प्रदेश कार्यालय पर कांग्रेस नेताओं द्वारा काला रंग पोते जाने के विरोध में कांग्रेस विधायक के कैप कार्यालय पर यह हमला किया था। इससे पहले भाजपा प्रदेश अध्यक्ष एन. रामचंद्र राव को नजरबंद कर दिया गया और उन्हें यादाद्री भुवनगिरी जाने व पार्टी नेताओं से मिलने से रोक दिया गया था। जब रामचंद्र राव ने बाहर जाने की कोशिश की तो उन्हें पुलिस ने हिरासत



में ले लिया। सोशल मीडिया प्लेटफॉर्म पर पोस्ट करते हुए राव ने आरोप लगाया कि तेलंगाना में लोकतंत्र पर हमला हो रहा है। राव ने कहा कि एक हफ्ते के भीतर दो बार कांग्रेस सरकार ने मुझे नजरबंद किया है। पहला, प्रदर्शनकारी छात्रों से मिलने से रोकने के लिए और अब, नलगोंडा जिला अध्यक्ष से मिलने से रोकने के लिए। उन्होंने मुख्यमंत्री रेवंत रेड्डी को चेतावनी देते हुए कहा कि अगर आप सोचते हैं कि बार-बार नजरबंद करके मुझे चुप कराया जा सकता है, तो उसे आपकी भूल है। आप कभी सफल नहीं हो सकते। पार्टी सूत्रों के मुताबिक, भाजपा के राष्ट्रीय अध्यक्ष

नितिन नवीन ने राव से फोन पर बात की और घटनाओं की जानकारी ली। उन्होंने गिरफ्तार किए गए नेताओं का ब्योरा भी मांगा। माना जा रहा है कि उन्होंने भाजपा प्रदेश अध्यक्ष को कांग्रेस सरकार के खिलाफ अपनी लड़ाई जारी रखने को कहा है। इस बीच, केंद्रीय मंत्री जी. किशन रेड्डी और केंद्रीय गृह राज्यमंत्री बंदी संजय कुमार ने प्रदेश अध्यक्ष रामचंद्र राव को नजरबंद किए जाने की घटना की निंदा की। नेताओं ने कहा कि तेलंगाना में कांग्रेस की सरकार लोकतांत्रिक अधिकारों की ध्वजियां उड़ा रही हैं। विपक्षी नेताओं को प्रताड़ित किया जा रहा है।

राहुल गांधी के खिलाफ एफआईआर के विरोध में कांग्रेस का जोरदार प्रदर्शन

सद्भावना टुडे, संवाददाता

नई दिल्ली। लोकसभा में विपक्ष के नेता राहुल गांधी के खिलाफ उत्तराखंड में दर्ज एफआईआर के विरोध में दिल्ली प्रदेश कांग्रेस कमेटी ने मंगलवार को राजधानी के सभी 14 संगठनात्मक जिलों में व्यापक विरोध प्रदर्शन किया। दिल्ली प्रदेश कांग्रेस अध्यक्ष देवेन्द्र यादव के नेतृत्व में आयोजित इन प्रदर्शनों में हजारों कांग्रेस कार्यकर्ताओं ने हिस्सा लिया। कार्यकर्ताओं ने राहुल गांधी के खिलाफ दर्ज एफआईआर को वापस लेने तथा कांग्रेस अध्यक्ष एवं राज्यसभा में विपक्ष के नेता मल्लिकार्जुन खड़गे के कथित अपमान के लिए जिम्मेदार लोगों के खिलाफ कार्रवाई की मांग की।

प्रदर्शन के दौरान कांग्रेस कार्यकर्ताओं ने भाजपा और आरएसएस से जुड़े लोगों पर खड़गे की उत्तराखंड रैली के बाद कार्यक्रम स्थल का कथित तौर पर ‘शुद्धिकरण’ किए जाने का आरोप लगाते हुए उत्तराखंड पुलिस से मामले में कार्रवाई करने की मांग की। कांग्रेस का कहना है कि कथित घटना सामाजिक भेदभाव और झुआझूत जैसी मानसिकता को दर्शाती है तथा ऐसे मामलों में जिम्मेदार लोगों के खिलाफ कानून के तहत कार्रवाई होनी चाहिए। प्रदेश कांग्रेस अध्यक्ष देवेन्द्र यादव ने कहा कि जब तक मल्लिकार्जुन खड़गे के अपमान के लिए जिम्मेदार लोगों को कानून के दायरे में नहीं लाया जाता, तब तक कांग्रेस का विरोध जारी रहेगा। उन्होंने आरोप लगाया कि उत्तराखंड पुलिस ने भाजपा-आरएसएस के लोगों के खिलाफ कार्रवाई करने के बजाय एक निजी व्यक्ति की शिकायत पर राहुल गांधी के खिलाफ एफआईआर दर्ज की है। यादव ने कहा कि राहुल गांधी ने संवाददाता सम्मेलन के माध्यम से खड़गे के



कार्यक्रम स्थल के कथित ‘शुद्धिकरण’ की घटना पर जिम्मेदार लोगों के खिलाफ कार्रवाई की मांग की थी। उनके अनुसार, इसके बाद राहुल गांधी के खिलाफ एफआईआर दर्ज किया जाना न्याय की आवाज को दबाने का प्रयास है। उन्होंने आरोप लगाया कि भाजपा की राजनीति में कथित जातिवाद मानसिकता और सामाजिक रूप से वंचित वर्गों के प्रति भेदभाव की प्रवृत्ति दिखाई देती है। यादव ने कहा कि कांग्रेस ऐसी घटनाओं के खिलाफ अपनी आवाज बुलंद करती रहेगी और सामाजिक न्याय तथा संवैधानिक अधिकारों की रक्षा के लिए संघर्ष जारी रखेगी। देवेन्द्र यादव ने डॉ. भीमराव आंबेडकर के योगदान का उल्लेख करते हुए कहा कि संविधान ने दलितों और वंचित वर्गों को समानता, सम्मान और न्याय का अधिकार दिया है। उन्होंने आरोप लगाया कि भाजपा इन संवैधानिक मूल्यों को कमजोर करने का प्रयास कर रही है। उन्होंने कांग्रेस कार्यकर्ताओं से संविधान और सामाजिक न्याय की रक्षा के लिए एकजुट होने का आह्वान किया। प्रदेश कांग्रेस अध्यक्ष ने कहा कि कांग्रेस कार्यकर्ता कथित ‘शुद्धिकरण’ प्रकरण के दोषियों के खिलाफ कार्रवाई होने तक अपना विरोध समाप्त नहीं करेंगे। उन्होंने कहा कि

तक छात्रावासों, महाविद्यालयों, कोचिंग केंद्रों में विशेष संवाद आयोजित किए जाएंगे। नायब सिंह सैनी ने कहा कि श्री गुरु रविदास जी का जन्म 649 वर्ष पहले माघ पूर्णिमा के पावन दिन काशी की पुण्य भूमि पर हुआ था। उनका व्यक्तित्व पूर्णिमा के चंद्रमा की तरह शीतल एवं उज्ज्वल था। उन्होंने भक्ति आंदोलन के माध्यम से समाज सुधार का साहसिक और ऐतिहासिक कार्य किया। उस समय जाति-पाति, अंधविश्वास तथा ऊंच-नीच में उलझे समाज में उन्होंने नई जागृति पैदा की।

मुख्यमंत्री ने कहा कि हरियाणा सरकार कुरुक्षेत्र के उमरी में 5 एकड़ भूमि पर भव्य गुरु रविदास धाम बना रही है। इसका भूमि पूजन 15 मार्च, 2024 को किया गया था। इस परियोजना पर लगभग 124 करोड़ रुपये की लागत आएगी। इस परिसर में संत रविदास जी की 125 फुट ऊंची प्रतिमा भी स्थापित की जाएगी। मुख्यमंत्री ने कहा कि बेगमपुरा का अर्थ है ऐसा स्थान, जहां कोई गम नहीं, कोई भय नहीं, कोई अन्याय नहीं, कोई भेदभाव नहीं और कोई शोषण नहीं। भक्त शिरोमणि मीराबाई ने भी अपनी रचनाओं में गुरु रविदास जी को अपना गुरु माना है, जो उनकी आध्यात्मिक प्रणिधा और व्यापक स्वीकार्यता का प्रमाण है।

वर्तमान पर फोकस करें, निरंतर सीखते रहें और समाज के लिए योगदान दें: राज्यपाल डेका

रायपुर। संत गोविंदराम शदाणी

शासकीय कला एवं वाणिज्य कन्या महाविद्यालय, रायपुर में वर्ष 2026-27 में नवप्रवेशित छात्राओं का दीक्षाबंध कार्यक्रम मंगलवार को राज्यपाल रमेन डेका के मुख्य आतिथ्य में संपन्न हुआ। इस अवसर पर महाविद्यालय की प्रतिभाशाली छात्राओं का राज्यपाल ने सम्मान भी किया। उन्होंने कहा कि वर्तमान पर ध्यान केंद्रित करते हुए कठोर परिश्रम करना चाहिए। निरंतर प्रयासों से भविष्य निश्चित रूप से बेहतर बनेगा। राज्यपाल रमेन डेका ने नवप्रवेशित छात्राओं को संबोधित करते हुए कहा कि आज का दिन उनके जीवन में एक नए अध्याय की शुरुआत है। यह अध्याय उन्हें केवल डिग्री प्राप्त करने तक सीमित नहीं रखेगा, बल्कि एक जागरूक, सशक्त और संवेदनशील नागरिक के रूप में तैयार करेगा। उन्होंने कहा कि इस महाविद्यालय में कदम रखते ही छात्राएं उस गौरवशाली परंपरा की उत्तराधिकारी बन गई हैं, जिसने दशकों से बालिकाओं को ज्ञान और शिक्षा का प्रकाश प्रदान किया है।

डेका ने महिलाओं की तुलना पानी से करते हुए कहा कि जिस प्रकार पानी के बिना जीवन अधूरा है, उसी प्रकार महिलाओं के बिना समाज भी अधूरा



है। उन्होंने छात्राओं से कहा कि वे अपने पास जो कुछ है, उससे संतुष्ट रहें, लेकिन अपने भविष्य को लेकर निरंतर प्रयास करती रहें। राज्यपाल ने कहा कि जीवन सतत सीखने की प्रक्रिया है और हम जीवनभर विद्यार्थी बने रहते हैं। उन्होंने छात्राओं से कहा कि आप इंटरनेट युग के विद्यार्थी हैं, तकनीक ने ज्ञान के नए द्वार खोले हैं, लेकिन तकनीक पर पूर्ण निर्भरता उचित नहीं है। इंटरनेट से बहुत कुछ सीखा जा सकता है, लेकिन यह मानव बुद्धि और विवेक का स्थान नहीं ले सकता। उन्होंने कहा कि हमें केवल यह नहीं सोचना चाहिए कि समाज ने हमें क्या दिया, बल्कि यह भी विचार करना

चाहिए कि हम समाज, अपने पड़ोस और देश की बेहतरी के लिए क्या योगदान दे सकते हैं। जीवन अनमोल है, इसलिए इसे अनावश्यक चिंताओं में व्यर्थ नहीं गंवाना चाहिए। राज्यपाल ने विद्यार्थियों के भविष्य निर्माण में शिक्षकों की भूमिका को महत्वपूर्ण बताते हुए कहा कि शिक्षकों का योगदान अमूल्य है, जिसे पैसों में नहीं मापा जा सकता। शिक्षकों को भी अपने आचरण और व्यवहार से विद्यार्थियों के सामने ऐसा उदाहरण प्रस्तुत करना चाहिए, जिससे वे उनसे प्रेरणा ले सकें। उन्होंने छात्राओं से आह्वान किया कि वे अपने समाज के लिए छोटे-छोटे सकारात्मक योगदान करें।